

శ్రీ మద్భగవద్గీత

అనువాదములు :

శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ, టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

భక్తులకు సాధకులకు మాత్రమేకాక కళాశాల విద్యార్థులకు పైఠము ఉపయుక్తమయిన దివ్యగ్రంథము.

పుటలు : 58+440 (అందమయిన అష్టమ ముద్రణము) వెల : రూ 9-00

‘మా దివ్యవాణి’ గ్రంథమాల

నేడే కొనండి :

పదే పదే చదవండి !!

దివ్యావతారమూర్తుల విశ్వోపదేశములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం, నిర్వృత్యాపాదకం. మువ్వన్నెల మేలి జాకెట్టుతో పాకెట్టుపైజాలో చక్కని తయారీంపు—

శ్రీ రామకృష్ణ ఉవాచ	0-80	శ్రీ కృష్ణవాణి	0-80
శ్రీ కారదాసూక్తి నవనీతము	0-80	బుద్ధ ఉవాచ	0-80
శ్రీ వివేకానంద శంఖాధారము	0-80	తైత్తిరీ సూక్తిమాళ	0-80
మహమ్మదు సూక్తిమంజరి		0-80	

ఇట్లు వ్రాయుడు :

మేనేజరు, శ్రీ రామకృష్ణ మఠము, మైలాపూరు, మద్రాసు - 600004.

శ్రీ రామకృష్ణ ప్రభ

సంపుటము ౩౨

౧౯౭౫ - నవంబరు : రాక్షస - కార్తీకము

సంచిక ౫

విషయసూచిక

శ్రీ రామకృష్ణ కల్పామృతము (ప్రార్థన)	౧౨౯
శ్రీ రామకృష్ణ స్మృతులు	౧౩౦
శ్రీ శ్రీరామ (సంపాదకీయము)			
భారతీయ వ్యక్తిత్వము	౧౩౨
శ్రీకృష్ణావతారము—విద్యాన పండితాల్వ చెంచునరిసింహాశర్మ	౧౩౫
శ్రీ రామకృష్ణాష్టకము—కళాప్రవర్ణ నిడుదవోలు వెంకటరావు	౧౩౮
యవకులకు శ్రీ వివేకానందుల పిలుపు	౧౩౯
భక్తిరత్నావళి—మూలము: శ్రీవిష్ణుపురి	౧౪౧
వ్యాఖ్యాత: విష్ణుచిత్తడు			
ప్రవృత్తి నివృత్తుల కనున్వయము—రమణ	౧౪౨
శ్రీ శంకరభగవద్పాదులు—శిష్ట లక్ష్మీనారాయణ	౧౪౫
అధ్యాత్మమార్గము— శ్రీ యశ్వరానందస్వామి	౧౪౯
తిరుక్కుఱళు—మూలకర్త: శ్రీ వర్ణననాయనాథ	౧౫౩
అనువర్త: శే. భక్తవత్సలము			
వీరులు - వీరపూజ—శిష్ట రామకృష్ణకాస్త్రీ	౧౫౫
పరిప్రశ్న	౧౫౮
పార్థులు - విశేషాలు	౧౬౦

రాజయోగము

అనువాదకుడు: శ్రీ చిరంతనానందస్వామి

ఇందు ప్రథమభాగము శ్రీ వివేకానంద స్వాములవారు న్యాయార్కు పట్టణములో రాజయోగమునుగూర్చి కావించిన వివిధోపన్యాసములు - ద్వితీయ భాగము రాజయోగమునకు ప్రమాణములయిన పాతంజల యోగసూత్రముల విపుల వివరణము, పాఠకుల కిది రాజయోగదర్పణమే.

పుటలు 812+ IV వెల: రూ. 6-25

సప్తమ ముద్రణము.

వివేకసూర్యోదయము

శ్రీ చిరంతనానందస్వామి

శ్రీ వివేకానందస్వామి ప్రసోధసారాంశమును శ్రద్ధ సేవ విద్య మొదలుగాగల ప్రత్యేక శీర్షికలుగ విభజించి మనోహరమగు తేట తెనుగున రచించిరి. గంగా ప్రవాహమువంటి వైలి, ప్రస్తుత యువజన సమస్యతమస్సున కిది విజ్ఞాన భాస్కరమే.

పుటలు: 140+XII వెల: రూ. 4-00

ఆఱవ ముద్రణము.

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-600004

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకుపూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి సంపూర్ణ చరిత్ర!

...శ్రీ వివేకానందస్వాములవారి యసమాన వాగ్దేవభవమును మంచి నుడికారపు టాడుపుతో శ్రీ చిరంతనానందులు తెలుగునఁ బ్రదర్శించిరి. వివేకానందుల వాఙ్మయ మూర్తి కీ తెలుగుసేత యలంకృతి...

—వేటూరి ప్రభాకరరావు

నిర్దుష్టమైన భావ, అందమైన అచ్చు, ఆకర్షకమైన రూపము.

432 పుటలు

(పదవ కూర్పు)

వెల : రూ. 4-00

భక్తిమార్గము

మూలము: శ్రీ వరమానందస్వామి

అనువాదకడు: శ్రీ గోపేటి సత్యనారాయణ

భక్తిరేవ గరియసీ యని నారద వాక్యము. రచయిత భక్తి పవిత్రత సుస్థిరత నిర్భయత ఆత్మగమర్పణము అను వాని ద్వారా భక్తి మార్గమును సులభగమ్యముగ చేసిరి.

పుటలు : 62 + II వెల : రూ. 1-00

నాలుగవ ముద్రణము.

తాపత్రయ చికిత్స

శ్రీ రామకృష్ణానందస్వామి

జిజ్ఞాసువులకు భక్తులకు ఆర్తులకు శ్రీ స్వామివారు అమృతవర్షము వంటి యుత్తరములు వ్రాసి యుండిరి. వాని యందలి వివేచాంశముల సంపుటి కరణమే తాపత్రయచికిత్స. ప్రపంచము నందలి తాపత్రయ సంతపులకు ఈ చిన్ని పాత్రము శాంతి ప్రదమగుట నిస్సంశయము.

పుటలు : 64+VIII వెల : రూ. 0-60

మూడవ ముద్రణము

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-600004.

కర్మయోగము

అనువాదకులు :

శ్రీ చిరంతనానందస్వామిలవారు

ఇందు శ్రీ స్వామిలవారు కర్మయోగ తత్త్వమును అరటిపం డొలిచినట్లు విశదీకరించియున్నారు. కర్మమొనల మోక్ష సాధనమో స్పష్టికరించియున్నారు.

(అష్టమ ముద్రణము)

(146+8) పుటలు వెల : రూ. 4-00

భక్తియోగము

అనువాదకులు :

శ్రీ చిరంతనానందస్వామిలవారు

ఆధుఃకల చిత్తము నాకర్షించు రీతిని, అమోఘచనములతో, విమర్శకల్పితో శాస్త్రప్రమాణములతో భక్తిశతత్త్వమును శ్రీ వివేకానందస్వామిలవారిందు విపులముగా ప్రదర్శించి యున్నారు. మూల గ్రంథమాలలోని ప్రమాణచనములను వానికి టిప్పణములను సులభకైలియందు వ్రాయబడి యున్నవి.

(ఏడవ కూర్పు)

(121+4 పుటలు) వెల : రూ. 4-00

శ్రీరామకృష్ణపరమహంస జీవిత సంగ్రహము

శ్రీ చిరంతనానందస్వామి

మహిమాన్వితమగు శ్రీరామకృష్ణ పరమహంస జీవిత విశేషములు ఇందు రమణీయమగు తైలిలో వర్ణింపబడి యున్నవి. లోకమునకు శ్రీరామకృష్ణులు కాపించిన యుపకారము వారి యుపదేశ సారముకూడ చక్కగా వివరింపబడినవి.

పుటలు : 48 వెల : రూ. 0-75

నాలుగవ ముద్రణము

గురూపదేశములు

అనువాదకులు : శ్రీ చిరంతనానందస్వామి

శ్రీ గురుదేవుని మానసపుత్రు డజబరగిన శ్రీ బ్రహ్మానందస్వామి గురుముఖము నుండి వచ్చిన యుపదేశములను యథా తథముగ గ్రహించి వానియందు ముఖ్యములగు వానిని సంగ్రహించి యాంగ్లమున రచించిరి. వానియనువాదమే ఈ గ్రంథము. ఇందు గృహస్థులకు సాధకులకు వలయు సూక్తు లన్నియో వివరింపబడియున్నవి.

పుటలు : 168 వెల : రూ. 2-00

తొమ్మిదవ ముద్రణము

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004

షికాగో నగరోపన్యాసములు

అమెరికాయందలి షికాగో నగరమున జరిగిన విశ్వమత మహాసభయందు శ్రీ వివేకానందస్వాములవారు హిందూమత ప్రతినిధియై యొసగిన ఉపన్యాసముల సంపుటికరణము !

సనాతన ధర్మోన్నతిని ప్రపంచమంతటికిని జాతిన వీ యుపన్యాసములే, మతమును గూర్చిన శ్రీ వివేకానంద సంవేదామృతము సమస్తము ఇందు నిశ్చితమైయున్నది. హిందూ మతొన్నత్యమును దెలియగోరు ప్రతి భారతీయుడును తప్పక చదువవలసిన గ్రంథమిది.

ప్రజ్ఞులమగు పంచమ ముద్రణము.

వెల : రూ. 1-00

శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలబూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (ఆల్ఫ్రెడు హాగ్లిన్) అను పొగడ్తగన్న శ్రీమన్నిజ్ఞానానందస్వాముల సంక్షిప్తాంగ్ల మూలమునకు ఇది తేట తెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోద్రేకప్రభవసహజసరళవాగ్ధాటి, శిశూచితా మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనుదితములు. (హిందు : తేది 27-7-'58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(సన్డే స్టాన్డర్డు : తేది 16-2-'58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి : 7-6-'61)

‘చవులూరించు చక్కని రచన.’ 14-2-'58 (డాక్టరు సర్ ఎస్. రాధాకృష్ణగారు)

590+158 పుటలు

వెల : రూ. 7-50

ఇట్లు వ్రాయుడు : మేనేజరు, శ్రీరామకృష్ణమతము, మైలాపూరు, మద్రాసు-600004



‘అభివృద్ధి కరణం శుభం, యా త్మణఃబ యతనికృప నీదు ననుభూతి కండు వత్స’.

—శ్రీ శారదామణి.

శ్రీరామకృష్ణ ప్రభ

సంపుటము ౩౨

౧౯౭౫ - నవంబరు : : రామ - ౩ రీకము

{ సంచిక ౫

ఓం నమో భగవతే శ్రీరామకృష్ణాయ !

ప్రార్థన

శ్రీ రామకృష్ణ కర్ణామృతము

ఆనంద సింధులహరీవ చిదంబరోద్యోత సౌదామనీవ భువనత్రయదీపికేవ
కారుణ్య తీర్థమివ భక్తి సరోజినీవ ముక్తిప్రభేవ తవ రాజతి దంతకాంతిః

బ్రహ్మనంద సాగరతరంగమువలె శుద్ధచైతన్యరూపమగు చిదాశాశమున మెలయు
విద్యుల్లతవలె ముల్లోకములకు వెలుగునిచ్చు దీపమువలె దివ్యకారుణ్యమునకు పుణ్యతీర్థమువలె
భక్తి సరోవరమువలె మోక్ష తేజమువలె నీదంత కాంతులు దీపించుచున్నవి.

కర్పూరసీరమివ రాజతనిర్ఘ్రివ క్షీరార్ణవోర్మిరివ శారద చంద్రికేవ
నచ్చిత్రప్రభేవ తవ భాసురదంతకాంతిః ప్రాక్ష్య ప్రసహ్య శిశిరీకురుతే న్తరంమే.

కర్పూరము కలిసిన నీటివలె వెండియే ప్రవహించు సెలయేటివలె పాలసముద్రమున
లేచు అలలవలె శరదాత్రులందు వెలుగు వెన్నలవలె శుద్ధచైతన్య ప్రకాశమువలె నీ దంత
కాంతులు నా మనము నలమి హాయిని గొల్పుచున్నవి.

శ్రీరామకృష్ణస్తవలు

‘మా అమ్మ అమాయకతకు మూర్త రూపము, లౌకికవిషయము లామె కేసులు తెలిసెడివికావు. ధనమునుకూడ లెక్కింప లేకుండెడిది. అన్ని విషయములను ఎల్లరకమున చెప్పటలోని ప్రమాదమును గుర్తింపక తన మనస్సునకు తోచినదెల్ల ఎవరనిన వారికి చెప్పి వేసెడిది. అందుకు లోతులామెను ‘పిచ్చి మాలోకము’ అనెడివారు. ఎల్లరకము భోజనములు పెట్టుట యనిన కూడ ఆమెను పరమ ప్రీతి, శూద్రునికదచుండి మాత్రండ్రి ఎన్నడును దానము పుచ్చుకొనలేదు. దినములో నధిక భాగము పూజ జపధ్యానములలో గడిపెను వాడు. నిత్యసార్థనం సమయమున ఆయన “ఆయాహి వరదాదేవి...” అని గాయత్రీ జపము చేయునపుడు ఆయన తొమ్ము పిరివియై రక్తముబికి కన్నీటితో తడిసిపోవును. పూజ, లేక ఇతర సాధనలయందు నిమగ్నుడు కాని సమయమున రఘువీరు కలంకరించుటకై సూదిదారముతో పూలమాలలు గ్రుచ్చుచు కాలము గడపెడివాడు. అబద్ధపు సాక్ష్యము చెప్పటనుండి తప్పించుకొనుటకై అతడు పిత్రీయమైన గృహవాసమును వదలుకొనెను. గ్రామస్థులు ఆయనపట్ల ఒక మహర్షి కర్మమైన గౌరవమును భయభక్తులను చూపెడి వారు.’

* * *

‘ఒకప్పుడు మాతండ్రి గయతీర్థమునకు పోయెను. అచ్చట రఘువీరుడు కలలో అతనితో నిట్లనెను. “నేను నీ పుత్రుడనై జన్మించెదను.” అది విని మాతండ్రి యతనితో “దేవా! నేనాక బీదబ్రాహ్మణునను. నేను నిన్నెట్లు నేవింపగలను?” అని యర్థించెను. “దానినిగూర్చి చింతింపకుము. అదియంతయు

మఱియొకరు చూచుకొందురు” అని ఆయన ప్రత్యుత్తర విచ్చెను.’

* * *

‘అప్రాంతములందు బాలుకు మధ్యాహ్నమునకై బొరుగుల నిత్తును. వీరిని వారు రెల్లు బుట్టుయందుో మరియు బీదవారైనచో భోవతి కొంగుననో కట్టుకొని వీధిలోనికో పొలముల లోనికో ఆడుకొనుటకు పోవును. నా కాతే దేండ్ల నయచ్చు. వాన్ - జూలై మానమున నొకనాడు బుట్టిలోని బొరుగులు తినుచు వరి చేల పట్ల వెంటికి నడుచుచుంటిని ఆకసము వైపు చూడగా ఒక నల్లటి మేఘము కన్పించెను. ఆకసమునంతను కప్పివేయుచు అది త్వరత్వరగా వ్యాపించుచుండగా మంచువలె తేల్లనైన ఒక కొంగలవారు ఆ నల్లటి మేఘమున కెదురుగ ఎగిరిపోయెను. అది యెంతటి మనోహర దృశ్యమై కన్నుటిసదనగా నా మనస్సు సుదూరప్రాంతముల సంచరింప నేగినది. బాహ్యోన్మతిని కోల్పోయి నేను క్రిందబడితిని. బొరుగులు నలదిక్కుల చెరిగిపోయినవి. అట్టి స్థితిలో నన్ను ఎవరో కొందఱు కనుగొని నన్నెత్తుకొని ఇంటికి తీసికొనిపోయిరి. మాధియందు పూర్తిగా బాహ్యోన్మతి కోల్పోవుట నా కదియే ప్రద్రవము.’

* * *

‘నా చిన్నతనమున కామార్గుకూరునందలి స్త్రీ-పురుషులకు నాపై సమముగ నే ప్రీతి. నా పాటలు వినుట యనిన వారికెంతో ఇష్టము. ఇతరుల మాటలను చేతలను నేను అనుకరింప గలిగెనువాడను. అందువలన వారి నా విధముగ వివోదపెట్టెడివాడను. స్త్రీలు నాకు పెట్టుటకై భక్ష్యమును దానిముంచెడివారు. నాపై

నెవ్వరికిని అపనమ్మకము లేదు. ఎల్లరును నన్ను కుటుంబములో నొకనినిగానే చూడెడివారు.

‘కాని నేను ఆనందముల సామ్రాజ్యమువలె నుంటిని. ఆనందముగనుండెడి కుటుంబములకే తఱచుగ పోయెడివాడను. ఎచ్చటనైనను దుఃఖము బాధచూచినచో అట్లగుండె పరుగెత్తి పోయెడివాడను.

‘ఊరియందలి ఒకరిద్దరు బాలుగు నాకు చాలదగ్గరి స్నేహితులు. నేను వారిలో చాల చనవుగ నుంటిని. కాని ఇప్పుడు వారు పూర్తిగా సంసారమునందు మునిగిపోయిరి. వారిలో కొందఱు అప్పుడప్పుడు నన్ను చూచుటకు వత్తురు. ఇట్లుందురు “ఆళ్ళర్థము! ఊరి పాఠశాలలో ఎల్లుండెనో నరికా అట్లెయున్నట్లు కన్పించుచున్నాడు!” పాఠశాలకు పోవుచుండి నపుడు లెక్కలు నన్ను గాఢరాపెట్టెడివి. కాని నేను ఎంతో చక్కగా రంగులుచేసెడి వాడను. దేవతల చిన్న ప్రతిమలనుకూడ చేయ గలిగెడువాడను.

‘సాధువులకు బీదలకుగా నేర్పరుపబడిన సుత్రములకు తఱచుగా పోవుట నాకెంతో ఇష్టము. గంటలతరబడి వారిని గమనించుచుండెడి వాడను.

‘రామాయణము భాగవతమునంటి పవిత్ర గ్రంథవరసము వినుటయనిన నాకెంతో ప్రీతి. పాఠశాలకేవల వింతచేట్టలున్నచో నేను వానిని సులభముగ ననుకరించి నాయనుకరణతో నితరుల నానందపెట్టుచువాడను.

* * *

‘బాలకులు లాకికల సాంగత్యమున నానందింపలేరు. రాఖాలు ఇట్లనెడువాడు “లాకికులను చూచినతోడనే నాకు చిరుకంపము కలుగును.” నాకు మొదట ఆధ్యాత్మికానుభవములు కలుగుట మొదలైనపుడు లాకికులు

వచ్చుట చూచినతోడనే నా గదితలుపులు బేసికొనెడివాడను.

‘కామార్మకూర్ పండు బాల్యావస్థలో రాంమల్లికు సంతోషమించితిని. కాని తరువాత, నేనిక్కడకు వచ్చినపుడు, అతనిని స్పృశింపనైన స్పృశింపలేకపోయితిని. మా బాల్యమున రాంమల్లికు నేనును ప్రాణమిత్రులము. రాత్రింబవళ్లు కలిసియే ఉండెడివారము. కలిసియే నిద్రించెడివారము. అప్పుడు నాకు పడువారు పడునడేండ్ల వయస్సు. “వారిలో ఒకటే శ్రీయైశ్వో వాఁడువురు పెండ్లిచేసి కొనెడివారు” అని జనుల నెడివారు. ఇరువురము అతని ఇంటివద్ద ఆడుకొనెడివారము. ఆరోజులు నాకు చాల జ్ఞాపకము. అతని బంధువులు పల్లకీలలో సవారయై వచ్చెడివారు. ఇప్పుడు అతనికి చాన్ వద్ద నొక దుకాణము. అతని కొఱకు నేనెన్నియోసార్లు కబురంపితిని; అతడిటీవల నొకసారివచ్చి రెండుదినము లిచ్చట గడిచెను. తనకు బిడ్డలు లేరని రాం అనెను. అన మేనల్లుని పెంచుకొనెను కాని ఆ బాలుడు చనిపోయెను. ఒక నిట్టూర్పు వదలుచు అతడిది నాతో చెప్పెను; అతని కన్నులు కన్నీరు క్రమ్మినవి; మేనల్లునికొఱకై అతడు శోక సంతప్తుడయ్యెను. తమకు బిడ్డలు లేనందున తన భార్య ప్రేమయంతయు మేనల్లునిపై తిరిగి నని యతడనెను. దుఃఖముతో ఆమె పూర్తిగా తలమునుకలయ్యెను. రాం ఆమెతో నిట్లనెను. “నీకు పిచ్చివట్టివది. ఏడ్చుటవలన నీవేమి బావుకొందువు? వారణాసికి పోవుదువా?” చూచితిరా? అతడు తన భార్యకు పిచ్చియనెను. బాలునిగూర్చిన దుఃఖము అతనిని పూర్తిగా నీరవుని చేసెను. అతనియం దేమియు సత్తలేదని తెలిసికొంటిని. అతనిని స్పృశింపలేకపోయితిని.



భారతీయ వ్యక్తిత్వము

ప్రతి హిందూ బాబుడును పుట్టునప్పుడు తన తోడ తెచ్చికొను నిర్దిత కర్తవ్యమెద్ది; బ్రాహ్మణ జన్మను గుఱించి మనువు ఏమని ధీరముగా ప్రతిజ్ఞ చేసెనో మీరు చదివియుండలేదా? బ్రాహ్మణ జన్మ “ధర్మమును ధనాగారముయొక్క రక్షణకొఱకు” అని ఆయన వ్రాపియున్నాడు. ఆ మాట ఈ పుణ్య భూమియందు జన్మించు బ్రాహ్మణునికేగాక ప్రతి వానికిని జీవిత పురుషార్థముని నేను చెప్పుచున్నాను. మన జీవితమందలి యే ఇతర సమస్యయైనను ఈ ఏకైక సూత్రమునకు లోబడియుండవలసినదే. రాజకీయాధికారము ప్రధాన జీవిత ధర్మముగా గల ఒక జాతి యుండవచ్చును. ఆ ముఖ్య జీవిత ధర్మమునకు వారి మతమును వారి సర్వమును లోబడి నడువవలసినదే. అధ్యాత్మ జ్ఞానమును వైరాగ్యమును ప్రధాన జీవనధర్మముగా గలిగి “ఈ ప్రపంచమంతయు బూటకము; మూన్మాత్తముపుట్ట” అనెడు ధర్మసూత్రముపై నడచుచున్న మతాకాజాతి ఇక్కడ మన్నది. సర్వమును - ప్రకృతిశాస్త్రములుగాని సంపదలుగాని కళలుగాని భోగములుగాని అధికారములుగాని పేరుగాని ప్రతిష్ఠలుగాని - ఆ ఒక్క ధర్మమునకు లోబడి పోవలసినవే. భారతీయుని శీలముయొక్క రహస్య మిది. ప్రతి హిందూ శిశువునకును నైజమైన ఈ ఒక్క ప్రధాన ధర్మమునకు అనగా - పారమార్థికతకు జాతిపవిత్రతకు - అతని సర్వస్వము లోబడవలసినదే. యూరపియులవలన అతడు గ్రహించిన ప్రకృతి శాస్త్రవిజ్ఞానమేకాక తన కలిమి పదవి ప్రత్యాఘాత సర్వమును దానికి లోబడి తీయవలెను. అదియే వాని జాతీయ జీవనమునకు కీలకము.

—శ్రీ వివేకానందస్వామి.

మానవుడు తనకు తాను నిర్ణయించుకొను విలువలను వివిధ పరిస్థితులలో అతడు వాని విషయమై అంగీకరించు సర్దుబాటులను బట్టి అతని వ్యక్తిత్వ మేర్పడుచుండును. ఈ విలువలెంత స్పష్టముగ నుండి వాని విషయమై అతడెంత తక్కువ సర్దుబాటు సంగీకరించునో అతని వ్యక్తిత్వ మంత విశిష్టముగ నెన్నబడుచున్నది. మహాత్మాగాంధీ మహాత్ముడైనచో అది ఆయన తన అహింసావ్రతము సత్యప్రియత్వము మొదలగు ఆశయములను ఎట్టి పరిస్థితులలోనైనను విడనాడుకుండుటవలననే. సుభాష్ చంద్రబోసు ఇప్పటికిని దేశమందనేకులకే ప్రియతముడైనచో అది మహాత్ముని చేదీప్యమానమైన ప్రభావము నెదుట వెలవెలబోవని అతని ఆత్మవిశ్వాసము వలననే. ఇట్టి వ్యక్తిత్వ మేర్పేర్పడుచున్నది? జీవితమున ప్రతి చిన్న యంతమునందును పరిస్థితుల నెదిరించి తన విలువలను నిలువబెట్టుకొనుటచేతనే. జీవితమున బాల్యమాదిగ నెదురగు అనేకములగు చిన్నచిన్న సమస్యలను జాగరిత బుద్ధితో సరిగా పరిష్కరించుకొను కొలది క్రమముగ కేవలము అభ్యాసవశముననే క్లిష్ట సమస్యలయందును మనస్సు సరియగు రీతిని పనిచేసి సరియగు పరిష్కారమునే ఎన్నుకొనును. ఇట్లాక నిశ్చితమగు వ్యక్తిత్వ మేర్పడిన మానవుడు మహాత్ముగ తన వ్యక్తిత్వమునకు పూర్తిగ భిన్నమైన విలువల నెదుర్కొని నపుడు వానిని గ్రహించి తన వ్యక్తిత్వమున కనుగుణముగ మలచుకొని జీర్ణించుకొనవలెను. అట్లుగాక తన వ్యక్తిత్వమును వదలుకొని ఇతర విలువలను స్వీకరింప ప్రయత్నించినచో వానిని స్వీకరింప లేకయు తన వ్యక్తిత్వమును

వదలుకొనలేకయు పిచ్చిపిట్టియో ఆత్మహత్య చేసికొనియో నశించును.

వ్యక్తి విషయమున నెట్లో దేశము విషయమునను అట్లే కాలక్రమమున నొక వ్యక్తిత్వ మేర్పడుచుండును. ఆ వ్యక్తిత్వమున కనుగుణముగనే వివిధ పరిస్థితులయందు దేర్పడు మాతనానుభవములు స్వీకరింపబడుచుండును. జపాను దేశమునకు దేశభక్తి మూలసిద్ధాంతము. రాచరికము వెలసినన్నాళ్లును ప్రజలు రాజులచే పాలింపబడిరి. రాజులును ప్రజలును దేశమునకు వన్నె తెచ్చిరి. పరిస్థితులుమారి రాచరికము నిలువజాలని పరిస్థితి యేర్పడగనే సామంతులు ఇతర రాజపురుషులు నిస్సంకోచముగ తమ హక్కులను వదలుకొని తమ దేశభక్తిని వెల్లడించిరి. సమైక్యదేశమై పురోగమించిరి. ఆర్థిక పరాక్రమమే జీవనసూత్రమైన ఈనాడు సంఘటితదేశమై సర్వవిధముల ఆర్థిక పురోగమనము సాధించి జపానుదేశ మలరారుచున్నది. అన్ని దేశములయందును జపానుదేశము జపానుదేశీయులు గౌరవమును సంపాదించుకొనిరి.

అమెరికాదేశమునకు వ్యక్తి స్వాతంత్ర్యము కీలకము. ఇతర దేశములనుండి స్వాతంత్ర్యపిపాసు పులై వచ్చిన వారి దేశమది. ఆ స్వాతంత్ర్యాన్వేషణయే వారిని అన్నిరంగములయందును అగ్రగాములను చేయుచున్నది. స్వాతంత్ర్యము ననుసరించియే వారికి తెలిసిన జీవితాశయమగు ఆనందమును వారు సాధించుకొనుచున్నారు. స్వాతంత్ర్యము నన్వేషించుచునే వారు చంద్రమండలమునకు గ్రహంతరములకు పయనించుచున్నారు. ఆ స్వాతంత్ర్యముతోనే వారు జీవితమునగల అన్ని వ్యవస్థలను తల్లక్రిందులుచేసి అన్నివిధముల పరీక్షించుచున్నారు. వారి కళ్లు శాస్త్రవిజ్ఞానము సార

స్వతము అన్నియు స్వతంత్రముగ, వారి స్వాతంత్ర్యమున కాశయమగు ఆనంద సముపార్జనకై, ఉపయోగించుకొనుచున్నారు. ఆ స్వాతంత్ర్యముతోనే ఆధ్యాత్మికత కేకైక మార్గమగు యోగమునుకూడ ద్విగుణీకృత భాతికానందమునకు సాధనముగ మలచికొని వారుపయోగించుకొనుచున్నారు.

ఇక భారతీయుల వ్యక్తిత్వమునకు ఆధ్యాత్మికతయే మూల స్తంభము. చరిత్రకందని కాలమున నైతము భారతీయులు అగ్నిని వరుణుని ప్రార్థించినపుడును ధర్మముకొఱకే విశ్వశాంతి కొఱకే 'దేనిని తెలియుటచేత సర్వమును తెలియబడుచున్నదో దానిని తెలియుట' కొఱకే ప్రార్థించిరి. తమ జీవితములను వెచ్చించిరి. అనుక్షణమును జీవన పరమగమ్యమును సాధింపగోరి శతాబ్దముల పర్యంతముచేసిన యన్వేషణయే భారతీయ తత్త్వశాస్త్రము. దాని యభ్యాసమే సనాతనధర్మము. వేద కాలమున నగ్నిహోత్రమును నిలిపికొని నపుడును బౌద్ధులకాలమున దేవాలయములు నిర్మించినపుడును మహమ్మదీయులు ఆండ్లైయుల పరిపాలనయందు వర్ణవ్యవస్థను బిగదీసినపుడును భారతీయులయందు తత్త్వాన్వేషణయే ప్రకటితమైనది. దానికొఱకై వారు తక్కిన యానందముల నన్నింటిని వదలుకొనిరి. రాజకీయ స్వాతంత్ర్యము ఆర్థిక స్వాతంత్ర్యము సామాజిక స్వాతంత్ర్యము దేనినిగూడ భారతీయులు గణింపలేదు. కాని వారి యాధ్యాత్మిక స్వాతంత్ర్యమునుమాత్రము వారు అణుమాత్రమైనను వదలుకొనలేదు. ఆ కారణముననే భారతీయులు ఇంకను వర్ధిల్లుచున్నారు. ఆధ్యాత్మికమార్గమున పురోగమించుచున్నారు. అట్టి భారతీయుల ఆధ్యాత్మిక మహావృక్షమున నొక

వినుత్తు ఫలగుచ్చమే శ్రీరామకృష్ణ వివేకానందబోధ.

ప్రస్తుతసమయమున భారతీయులెన్నడును ఎదుర్కొనని విచిత్ర పరిస్థితి ఎదురైనది. జాత్యులైనను మహమ్మదీయులైనను ఆంగ్లేయులైనను దేశమునకు విపరీతపు విలువల నెక్కువగా కొనిరాలేదు. అన్నియు మతవిషయకమైనవే. ఆధ్యాత్మికవాసన గలిగినవే. వాని నన్నింటిని భారతదేశము సులభముగనే జీర్ణము చేసికొనినది. ఆధునిక కాలమున మతమునే సమూలముగ తిరస్కరించు చార్వాకము మరల విజృంభించినది. ప్రపంచమున నే విషయమైనను దైహిక మానసిక ఆనందమునకు సాధనము మాత్రమేననియు అట్టి ఆనందమును మించిన గమ్యములేదనియు ప్రకటించు సాశ్చాత్య సంస్కృతి భారతీయుల కెదురైనది. సాశ్చాత్యుల లాకికాభ్యుదయము ఆనందాన్వేషణ యందు స్త్రీ-పురుషుల స్వేచ్ఛ ఆనందాన్వేషణ యందు వారి సాంకేతిక పురోగతి ఆనందాన్వేషణయందు వారి కావశ్యకమగు నిరంతర వైచిత్రీ భారతీయుల కనులు మిరుమిట్లు గొల్పుచున్నవి. ఈ పైపై మెరుగులు సాశ్చాత్యుల యాంతరముననున్న మితిలేని యాశ్రోకమును అశాంకిని కప్పివేయుచున్నవి. భారతీయులను, వారి గాఢము నిశ్చలము శాశ్వతానంద సాధకము అగు ఆధ్యాత్మికతను శతాబ్దుల నిరంతరాన్వేషణ ఫలితమును ఒక్కసారిగా వదలివేయ ప్రలోభింపజేయుచున్నవి.

భారతీయు లీనాడు తమ ఆధ్యాత్మిక వ్యక్తిత్వమును నిలువబెట్టుకొని ఈ బాహ్య డంబరములను దాని కనుగుణముగ మలచు

కొనిననే వారి జాతి వర్ధిల్లగలదు. రాజకీయ స్వాతంత్ర్యము సంపాదించబడినది. పారిశ్రామికాభ్యుదయము నా నా టికి పెరుగుచున్నది. సాంకేతిక విజ్ఞానము పెంపొందుచున్నది. మన స్వత్వశాస్త్రము వైద్యవిజ్ఞానము సామాజిక జీవనము అన్నియు వికసించుచున్నవి. అన్నిటియందును సాశ్చాత్యుల యనుకరణము కనిపించుచునే యున్నది. ఈ పరిస్థితిని భారతీయ గమ్యమగు ఆధ్యాత్మిక సాధనకై త్రిప్పవలయును.

భారతీయులు ఆర్థిక పురోగమనమును సాధించినచో అది పాత్రత తెలిసి దానము చేయుటకే, ఇతరులకై వినియోగించుటకొకటే. బొక్కసములలో దాచి భోగభాగ్యములలో మునిగి తేలుటకు కాదు. సాంకేతిక విజ్ఞానము పెంపొందించుకొనచో అది మన దేశము స్వయంసమృద్ధమై ప్రజలనాయాసముగ ఆధ్యాత్మికమార్గము నవలంబించి పరస్పర సహకారమును అన్యోన్య పురోగమనమును సాధించుటకే. మారణాయుధములను కనిపెట్టి పరస్పర వినాశమును సాధించుటకు కాదు. విద్య దేశము దెల్లెడల వ్యాపించినచో అది ఆధ్యాత్మికగమ్యమును తెలిసికొని సకల కార్యకలాపములను ఆధ్యాత్మికదృష్టితో చేయుట యెట్లో తెలిసికొనుటకే, భోగతృప్త్యా పీడితులై కామకాంచనములందు తగుల్కొనుటకు కాదు.

కనుక ఆధునిక కాలమున సాధింపబడు అత్యంతాధునిక ప్రగతుల నన్నింటిని మనము మనకు జీవగొట్టయగు యాధ్యాత్మిక గమ్యమున కనుగుణముగ మలచుకొనవలసియున్నది.

శ్రీకృష్ణావతారము

విద్వాన్ - పమిడికాల్వ చెంచునరసింహశర్మ

(ఉత్తరార్థము)

ఇట్లు శుద్ధ విద్యాశక్తి పురుషమూర్తి నవ ధరించిన కారణముచే నవిద్యాశక్తు లెనిమిదియు నాతనికి భార్యలై యాశ్రయించినవి. ఈ విషయము పోతన ముందేనిరూపించియున్నాడు. మన నల్లనయ్యకు పుట్టకముందే కన్యా నిశ్చయము ముహూర్తవిధులు జరిపించి బ్రహ్మాది దేవతలకుఁ దాంబూలాదు లిచ్చి పంపించినాడు. ఎందుకు జేయడు? ఆయన యందఱితలె “విన్నంత” మాత్రమే చెప్పబాడు కాదే! “కన్నంత, తెలియవచ్చినంత” తేటపఱచువాడు గదా! ఆ పరమధక్తి జ్ఞాననిధి కా మహానందాంగనా డింధకుని విషయమునఁ గై కల్యకాంక్షతోపాటు కల్యాణ పాంశుకాడ తొలుతనే కల్గినదేమీ! ఆ రెండవది లేకున్న మొదటిది సిద్ధింపదని యా మహాత్ము డెఱుంగకుండానా? ఆ యష్టవధూ రత్నము లెవ్వరో తెలిసికొందము “భూమి రాపోఁనలలో వాముః ఖం మనోబుద్ధి రేవ చ అహంకార ఇతీయం మే భిన్నా ప్రకృతి రష్టధా” (ధగవద్గీత) అని మూలప్రకృతి యొక్క విక్షేపశక్తి రూపము లెనిమిది విధములుగా నిర్ణయింపబడినవి. 1. భూమి, 2. జలము, 3. అగ్ని, 4. వాయువు, 5. ఆకాశము, 6. మనస్సు, 7. బుద్ధి, 8. అహంకారము. ఈ ప్రకృతి తత్త్వములు పరమపురుషుని నేపించిన వని యంతరార్థము. ఇందు మనము గ్రహింప వలసినదేమి? బాహ్యలీలావిలాసములగు శ్రీ కృష్ణుని భార్యలకును సీ ప్రకృతులకును సంబంధమున్నదా? లేదా? యనుట ప్రకృత చర్చనీయాంశము ఇది వివాహ విషయ మగుటచే కాలవయోభేదముల ననుసరించి పై తత్త్వముల పరుసక్రమమున నున్న కన్యలే రారు మొత్త

ముపై గ్రహింపవలసియుండును. వ్యావహారికముగా ప్రథమ సతీమణి రుక్మిణీదేవి, ఈమె తత్త్వమేదియో కనుగొందము.

ఈ వధూలలామ ‘రమాభగవత్సంకథవ’ యని మొదటనే పోతనగారు ‘రం’ బీజప్రాధాన్యమును సూచించియున్నారు. ఆమె పేరు నట్టిదియే. ‘రుక్’ అనగా కాంతి, “హిరణ్యవర్ణాం హరిణీః” “ఆదిత్యవర్ణే తపసోఽధి జాతో” “పద్మేస్థితాం పద్మవర్ణాం” ఇత్యాది ఋక్కులచే నరుణకాంతి విరాజిత యనబడినది. కావున రుక్మిణి యనుపేరుపార్థకము. ‘ర’ కార మగ్నిబీజ మందురు. ఇన్ని కారణములచే నీమె యగ్ని తత్త్వ మనఁదగును. పైగా పవిత్రభావశీల సంపత్తులచేతను నగ్నితత్త్వమునే యనుసరించి యున్నది. అసలు శ్రీ శక్త్యర్థమున నున్న బీజ మావరించియే యున్నది. ఇక సత్యభామాదేవి గుణాలాదికము లోకప్రసిద్ధము. రుక్మిణి యందు శ్రీ దేవ్యంశ ముండుటచే గొంత రజోగుణ మాపాదించియుండును. కాని యీ సుందరీమణియందు రజస్తమస్సులు తాండవించు చున్నవని యామె స్వాధీనపతికా భావమే తెల్పుచున్నది. సత్రాజిత్తునకు గొడుగులు లేనందున నీ కూతురియందే తన స్వభావము సుప్రతిష్ఠితమై యుండవచ్చును. దానిచేఁ దండ్రీపోలిక తక్కిన పిల్లలకన్న నీమెయందే బాగుగా కానవచ్చుచున్నది. పోతనగారిమీను “యశఃకామ” “ముఖనిర్జితసోమ” యనుటచే మిగుల సౌందర్యపతి యనియు గీర్తిప్రతిష్ఠల కాశించునదియు నని తెలియనగును. ఇట్టి కారణములచే నహంకారతత్త్వస్వరూపిణిగా నీమెను గైకొనవచ్చును.

ఇక గాళిందీ దేవి విషయము కొంత విచారితము. ఈమె సూర్యభగవానుని సుపుత్రికారత్నము. ఆమె యెవ్వరిని వరింపక విష్ణుదేవునే బెండ్లాడుదునని పట్టుబట్టి తండ్రిచే గల్పింపఁబడిన యమువానదీ జలాంతర్గతమున దవస్సుచేయుచుండ శ్రీకృష్ణుడు పార్థుడు నచ్చటికి రాగా నామె గ్రహించి శ్రీకృష్ణభగవానుని బెండ్లియాడినదట! ఈ విధముగ నీమె చరిత్రమే చాటుచుండ ప్రత్యేకసూచ్యార్థము లవసరము లేకయే బుద్ధితత్త్వమని యెన్నవచ్చును. ఇంతటి సకూజ నిశ్చయబుద్ధి. తపోనియతి, మతేవ్యరి కున్నది? తర్వాత మిత్రవింద విషయమున చరిత్రాంశము లెక్కువగా వివరింప లేదు. కావున నిందు పోతన గారి వర్ణనాంశముల సూచ్యార్థములే శరణ్యము. “నిత్యాపూరిత సుజనానంద” “చారుచిత్తర కాంతి విజితపట్టద బృంద” యె యున్నదట! మిత్రవింద, అనగా సర్వగ్రహ నక్షత్ర చంద్రభానుల దీపులచేతను ఆకాశ శరీరం బ్రహ్మాత్మాది బ్రహ్మభావనల చేతను, సర్వదా సుజనానందము వెల్లివిరియుచు నదియు, శిరోజనీల కాంతి భాసురమైనదియు నగు నాకాశతత్త్వమని భావింప నగును. అట్లు గాకున్న మహాలక్ష్మి, రుక్మిణి యుండగా “నిత్యాపూరిత సుజనానందదాయని” మిత్రవింద యెట్లగును? పోతనగారి భావగర్భితవిశేషణములు తీసివేయ దగినవి కావు. ఇక నాగ్నజ్జిత్తి వృత్తాంత మరయుదము. ఈమె కోసలాధిపతియగు నగ్నజిత్తుని కూతురు. ఈ కన్నయ వివాహవిషయమున నాతఁ డొక పందెము బెట్టినాడు. తనవద్ద గల వాడికొమ్మల గలవియు మహాబలసంపన్నము లైనవియు నగు నేడు వృషభములతో బోరాడి వానిని గెల్చిన వారికిఁ గన్య నిచ్చి పెండ్లి చేయుదు నని చాటించినాడు. ఎవ్వరి కా పని సాధ్యముగాక పోవుటచే శ్రీకృష్ణ

డచ్చటి కేతెంచి వృషభములతోఁ బోరి సులభముగా వానిని గెల్చి యామెను బెండ్లాడెనట! ఈ సందర్భమున నారమణీలలామ శ్రీకృష్ణుడు తమ యింటి కేతెంచి నప్పటినుండియు, నాతనిపై మరులుగొని ఈ జగన్నోహనాకారుడైన గోవిందుడు నన్ను గైకొన్నచో నా తొంటి నోము ఫల్పించినట్లే యని యెంతో యాందోళన పడుచుండినదట! తున కామె సంకల్పమే నెఱవేరినది. “కన్యా వరయతే రూప” మృత్యునది యీ కామిని విషయమున స్పష్టముగా దోచుచున్నది. అది మనోవిషయిక మగుటచే నీ నాగ్నజ్జిత్తి మనస్తత్త్వముగా దలంపవచ్చును. ఇందుల కీమె చరిత్రమే సాక్ష్యమైనది.

ఇక భద్రాదేవిని గురించిన చరిత్రాంశము లెక్కువగా లేనందున సూచ్యార్థములే గ్రాహ్యములు. ఈమె కేకయరాజు కూతురును, సుదర్శన రాజేంద్రుని చల్లెలును గృష్ణునికి మేనమఱదలును నై యున్నదట ఈ కన్నయను వర్ణించుచు పోతన “ఇద్ద నయోన్నిద్ర, ప్రపూర్ణ సద్గుణ సముద్ర అక్షుద్ర” అన్నాడు. ఈ విశేషణము లన్నియు జలతత్త్వమును సూచించుచున్నవి. గొప్ప జీవవచైతన్యము గలిగి భూతల మెల్లను విసారముగా నాక్రమించి పరిశుద్ధ భావము గలిగియుండునది జలమే కదా! కావున నీ భద్రను జలతత్త్వముగా నూహింపవచ్చును. ఇక లక్ష్మణాదేవి చరిత్రమునందును జరిత్రాంశములెక్కువగా లేవు. కావున సూచ్యార్థములే గ్రహింపవలెను. ఈమె మద్రభూపతి తనయ. ఈ కన్యకను గైకొను సమయమున బోటిగా వచ్చిన మదాంధులైన వైరి భూపతులను బాటదొలి శ్రీకృష్ణుడు పెండ్లియాడెనట! ఈమె వర్ణనములో “సమదమ్మి గేక్షణ, నయ విచక్షణ లక్షణ, పుణ్యలక్షణ” అను విశేష

ణములు వాడినాడు పోతన చంచలస్వభావము జగత్పాణి, తాపహరణాది సులక్షణత్వము, సహజపావనత్వము మొదలైనవి వాయుగుణము లగుటచే నీ లక్షణము వాయుతత్వముగా నెన్నుకొనవచ్చును. ఇందులో దొలివిశేషణమే యీమె వాయుతత్వమని సూచించుచున్నది. వాయువాహనము లేడి, దాని కమిత చంచలత్వము, వాయువున కదియే ముఖ్యలక్షణము, అట్టి చంచలదృష్టులు గలది లక్షణమైనది. అందుచే వాయుతత్వభావసలే యిందు సూచితములు. ఇక జాంబవతి మిగిలియున్నది. ఆమె విషయమునను చరిత్రాంశములు లేవు. కాని జాంబవంతుని కూతురనియు, నతడు కృష్ణునితోఁ బోరాడి సత్యము గ్రహించి తన కుమారిని నిచ్చి పంపెనన్న కథాంశము కొద్దిగా నున్నది. ఆమె వర్ణనములో మాత్రము “బాలామణి కన్యకారత్నము” అని సమానార్థక విశేషణములు వాడినాడు - పోతన. శమంతకమణితో నీ బాలికామణియు గుదిరినది. ఈ రత్నోపమానద్వయసారస్యముచే నీమె రత్నగర్భయగు భూతత్వమాయనిపించుచున్నది. అందులో నీమె భల్లూకరాజ సంతానము, అందుచే భూతత్వమే ప్రధానము.

ఈ విధముగా మూలప్రకృతియొక్క భిన్నాంశము లెనిమిదియుఁ దమ యధిపతియగు శ్రీకృష్ణభగవానునికి సమీరత్నములై భాసిల్లినవి. త్రిమూర్తుల విషయమున నాదిత్య కీచర్యము నింతియే కదా! త్రిగుణాత్మక లగు సరస్వతీ లక్ష్మీ గౌరీ దేవ్యాఖ్యలతో వారి నాశ్రయించియే యున్నది. ఇట్టి శాక్తేయ మహత్తర శృంగార రసాకర్షణ ప్రభావము శ్రీకృష్ణుని బాల్య చేష్టలనుండి వెల్లివిరిసిన దనుటకు వారి

జీవిత చరిత్రమే ప్రబలసాక్ష్యమై యున్నది. అదియుఁ జదచిత్రకాశిత మగుటచే బాహ్య విశ్వ సమ్మోహనమే కాని యంతరమున నిత్య బ్రహ్మచారిత్వమే సుప్రతిష్ఠితము. అందుకే “అనాది బ్రహ్మచారి చ కృష్ణా వ్యసన కర్మకః” అన్నారు. పరీక్షిస్తృహరాజ శ్రీకృష్ణుని జారవిన్నోదక్రీడల విషయమంతయు విని శుకమహర్షి తో “ధర్మకర్తయు ధర్మభర్తయు ధర్మమూర్తియైన సత్కర్మ డీశుఁ డధర్మ శిక్షయు ధర్మరక్షయు జేయఁగా నర్మిలిన్ ధర మీద బుట్టి పరాంగనాజన సంగ మే ధర్మమంచు దలంచి చేసె నుదాత్త మానస చెప్పమా” యన్నాడట! దాని కాయన “గోపజనములందు గోపికలందును సకల జంతులందు సంచరించు నా మహాత్మునకు బరాంగన లేవ్వరు! సర్వమయుడు లీల నలిపె గాక” అని చెప్పెను. కావున నిందు జారత్వాది దోష భావములు స్వాధీనమాయకుల కంటవు. మాయాధీనులగు ప్రాణులకే యా కర్మబంధముల చేటుపాలులు. తన రూపములతో దానాడుకొనుటలోఁ దప్పేమున్నది? ఇది యిందలి పరమార్థము.

“నగు ముగమున్ సుమధ్యమును నల్లని
మేనును లచ్చి కాట పట్టగు నురమున్ మహాభుజము లంచిత
కుండల కర్ణముల్ మచే భగతియు నీలవేణియుఁ గృపారసదృష్టియుఁ
గల్లు పెన్ను డిమ్ముగ బొడసూపుగాత! కను మూసిన
యప్పుడు విచ్చినప్పుడన్”

(ఆంధ్ర భాగవతము - పోతన మహాకవి)
శ్రీ రామకృష్ణ కారదా పతన ముదిరణ
శ్రీ విజయమచంద్ర పుష్ప

శ్రీరామకృష్ణాష్టకము

కళాప్రపూర్ణ నిడుదవోలు వెంకటరావు

- ఉ. శ్రీలలితానుభూతి తనుఁజెందఁగ బాహిరమైన యట్టి మా
యాలయమెల్ల దాఁటి సకలాగమసాధన మించి ఆత్మారే
ఖాలయమందు మాతను ముఖాముఖనే దరిసించె నట్టి యు
ద్వేలుఁడు రామకృష్ణగురుదేవుఁడు మాకుఁ బ్రసన్నుఁ డయ్యెడున్. 1
- ఉ. ఎంచఁగరాని శక్తి నిఖలేంద్రియవృత్తులఁ గట్టి కామిని
కాంచనముల్ జయించిన యఖండ మహామహిమోన్నతుండునై
మించిన లోకసంగ్రహ సమీపితబుద్ధిని యోగవిద్య బో
ధించిన రామకృష్ణగురుదేవుఁడు మాకుఁ బ్రసన్నుఁ డయ్యెడున్. 2
- చ. చదువుల సారమున్ దెలిసి శాస్త్రము లెల్లను నాకళించినన్
మెదడును పెంపుసేయటకు మించిన మార్గమె కాని ఎన్నడున్
హృదయము పెంపుసేయదని యీడితశక్తిని చాటినట్టి స
ద్విదితుఁడు రామకృష్ణగురుదేవుఁడు మాకుఁ బ్రసన్నుఁ డయ్యెడున్. 3
- చ. మతములు వేఱువేఱున మాతన మొక్కటియే యటంచు సం
గతి విడనాడు డంచును, వికారవిహారిత యోగమార్గమే
గతి యని భారతీయులకు కామితమిచ్చు నటంచు దెల్పి హృ
ద్విదితుఁడు రామకృష్ణగురుదేవుఁడు మాకుఁ ప్రసన్నుఁ డయ్యెడున్. 4
- ఉ. భావము నిశ్చలంబయిన, భార్య, గృహంబును గల్గియుండియున్
జీవిత మెప్పు డన్యగతిఁ జెంద దటంచును శారదామణి
దేవి సరిగ్రహించి, తన దృష్టిని నిల్పెను లోకమాత నా
ధీవరి రామకృష్ణగురుదేవుఁడు మాకుఁ బ్రసన్నుఁ డయ్యెడున్. 5
- ఉ. దీపిత భారతీయ జగతీతల పీడిత భావదాస్యమున్
బాపుచు నార్ద్రసంస్కృతి ప్రభావము సర్వదిగంతరాళికెన్
ప్రాపుగఁజేసి చేతనను భారతజాతికిఁ గూర్చినట్టి యు
ద్విపుఁడు రామకృష్ణగురుదేవుఁడు మాకుఁ బ్రసన్నుఁ డయ్యెడున్. 6
- చ. నిరతము దక్షిణేశ్వర మునీంద్రుఁడు నాగ ప్రసిద్ధికెక్కి వి
స్మరదురు భారతీయ పరిపూర్ణ మహత్తర యోగ తేజ భా
స్వరమును పూర్వపశ్చిమ దిశానవఖండము నిండఁజేయు సు
స్థిరుఁడగు రామకృష్ణగురుదేవుఁడు మాకుఁ బ్రసన్నుఁ డయ్యెడున్. 7

ఉ. భూవలయంబునం దొలి సపూర్వత పెల్లియు నన్యపాలనన్
ధావితమైన యా భరతభాక్తికి నూతన దివ్య చేతనో
జీవన కారణంబగుచు సిద్ధి వహింపఁగఁ జేసినట్టి మా
దేవుడు రామకృష్ణగురుదేవుడు మాకుఁ బ్రసన్నుఁ డయ్యెడున్.

ఉ. హృష్టము సర్వమానవ సుఖైకదమై చెలవొంద నాత్మ
పుష్టినిఁ గూర్చఁగా నిడుదవోలు కలుండగు వేంకటాఖ్యు డీ
యష్టకమున్ రచించె సుజనావళి మోదమునంద భక్త సం
ధృష్టత, రామకృష్ణగురుదేవ! ననుం దయఁజూడు మెప్పుడున్.



యువకులకు శ్రీ వివేకానందుల పిలుపు

ఉద్బోధ

నడువుడు, ఎచ్చటెచ్చట మహామారి
తామము చెలరేగుచున్నవో ఎచ్చటెచ్చట
జనలు దురవస్థ పాలగుచున్నారో మీరందఱు
ఆయా చోట్లకు పొందు. వారి వ్యధల నుపశ
మింపజేయుడు. మహా అయినచో మీ రా
ప్రయత్నములో మరణింపవచ్చును. అయిన
నేమి! ప్రతినిత్యము మీవంటి వా రెందఱు
క్షుద్రకీటకములవలె పుట్టుట లేదు. చచ్చుట
లేదు! దానివలన ఈ విశాలవిశ్వమున కేమైన
భేదము కనిపించుచున్నదా! చావు ఎప్పటికైన
తప్పదు. కాని చచ్చుట కొక గొప్ప ఆదర్శము
నుంచుకొనడు. జీవితమున నొక ఉత్తమా
దర్శము నుంచుకొని దానికై మృతినొందుటయే
శ్రేయస్కరము. ఈ దేశభవిష్యత్తును గూర్చిన
ఆశ లన్నియు మీమీదనే ఉన్నవి. మీరు
నిష్క్రియులై కాలము గడపుట చూడ నా
కెంతో బాధ కలుగుచున్నది. కార్యారంభులు
కందు. కార్యదీక్ష బూనుడు. జాగుసేయకుడు.
దినదినము మృత్యువు సమీపించు చున్నది.
సర్వము దేనికాలమున ఆది ఎప్పుడో జరుగునని

సోమరులై కాలము గడపకుడు. ఆ విధముగ
ఏ పనియు జరుగదు. గుర్తుంచుకొనుడు.

ఈ జీవితమా తుణుగురము, ప్రాపంచిక
భోగములా తీణికములు. పరులకై ఎవరు జీవిం
తురో వారే నిజముగా జీవించినవారు. ఇతరులు
జీవించియు చచ్చినవారితో సమానమే.

ఇతరులకు స్వాతంత్ర్య మిచ్చుటకు సిద్ధపడని
వాడు స్వాతంత్ర్య మనుభవించుట కర్హుడేనా!
నిరర్థకమైన ధుమధుమలతో మనశక్తి నంతయు
వ్యర్థము గావించుటకు మారుగా మగటిమితో
శాంతముగా కార్యాచరణ కుపక్రమింతుము.
నాపటకు నేను, దేని కెవరు నిజముగ అర్హులో
వారికి దానిని చెందనీయకుండ చేయుటకు ఈ
విశ్వమున ఏ శక్తికి సాధ్యము కాదని దృఢ
ముగా విశ్వసించును. గడచిపోయిన కాలము
గొప్పదే, నిజమే. కాని భవిష్యత్తు ఇంత
కంటెను ఉజ్జ్వలముగా నుండునని నేను నిశ్చ
యముగా నమ్ముచున్నాను. పవిత్రత, ఓర్పు,
పట్టుదలలయందు సుస్థిరులమై యుండునట్లు ఆ
శంకరుడు మనల ననుగ్రహించు గాక!

మనకు కన్పించు మానవ మృగములు నూటికి తొంబదిమంది చచ్చినవారే. దయ్యము లే—నాయనలారా! ప్రేమించువారే జీవించురు. అన్యులు కాదు, పరితపించుడు. బిడ్డలారా! అనుతాపమును చెందుడు. పేదలకై అజ్ఞానులకై అధఃపతితులకై పరితపించుడు. అప్పుడు ఆ భగవంతుని చరణారవిందముల యందు మీ హృదయమును క్రమమృరింపుడు. మీకు శక్తి అప్పుడు వచ్చును. సాయము వచ్చును. అణచుటకు శక్త్యము కాని ఉత్తేజము కలుగును. నా వత్సలారా! భయమందకుడు. నక్షత్ర ఖచితమైన ఆకాశమువైపు, అది మిమ్ము అణచివేయునేమో అనునట్లు, భీతదృక్కులతో పైకి చూడకుడు. కొలది గంటల కాలములో అది పూర్తిగా మీ పాదములక్రింద నుండును. ధనము రక్షింపదు, కీర్తి రక్షింపదు, ప్రతిష్ఠ రక్షింపదు. పాండిత్యము రక్షింపదు, రక్షించునది ప్రేమ. కష్టపరంపరలు అను దుర్భేద్యములగు అంతరాయములను చీల్చుకొని పోగలిగినది శీలమే.

తేజమును కలిగియుండుడు. అన్ని వైపులకు వ్యాపింపుడు. కార్యదీక్ష వహింపుడు. నాయకత్వము వహించునపుడు సేవకులుగా మెలగుడు. నిస్వార్థముతో నుండుడు. ఒక మిత్రుడు మఱొకనిని రహస్యముగా నిందావాక్యములనినచో వాని మాటల నాలింపకుడు. అచారమైన ఓర్పి కలిగియుంటిరా ఇక జయము మీదే. ఇతరులపై అధికారము చెల్లాయుంపకుడు. కేవలము పరశ్రేయమునకై పని చేయుటయే నిజమైన జీవనము. కావున పనిచేయుడు.

జాగ్రూకులరై యుండుడు. అసత్య మేదైనను సరియే, జాగ్రత్త సుమా! సత్యమును అంటిపెట్టుకొని యుంటిమా, జయించి తీటు

దుము. ఆలస్యమైన కావచ్చు నేమో గాని జయము తథ్యము. పని పూర్తిగా మీయొకరి మీదనే ఆధారపడియున్నట్లు పని చేయుడు. అయిదువేల సంవత్సరములు మీకై నిరీక్షించుచున్నవి. భావిభారతభాగ్యోదయము మీమీదనే ఆధారపడి యున్నది. పని కొనసాగించుడు. మీ కందఱకు నా ఆశీర్వాదములు.

ఇదివరలో మనము పని పాడు చేయలేదు. నిస్సందేహముగా లేదు. మన సంఘము చెడ్డది కాదు, మంచిదే. నే నాశించునది, అది మఱితె మంచిగా ఉండవలె ననియే. తప్పనుండి ఒప్పునకు కాదు, చెడునుండి మంచికి కాదు. సత్యము నుండి పరమ సత్యమునకు, మంచినుండి అంతకంటె మంచికి, అత్యంత శ్రేష్ఠత్వమునకు రావలెను. నేను నా దేశీయులకు చెప్పనదేమనగా ఇప్పటివఱకు మీరు చక్కగానే పని చేసి యున్నారు. మీరింకను చక్కగా పని చేయుట కిది తరుణము.

నా విధాన మిది — ఋషులు నిర్దేశించిన మార్గమున పురోగమించుట. అనేక శతాబ్దముల బానిసత్వముచే సంప్రాప్తమైన తమ స్వను పూర్తిగా దులిపివేయుట తప్ప హిందువులు ప్రత్యేకముగా దేనిని త్యజింప నవసరము లేదని నిరూపించుట. మనము మన మార్గములోనే మన విధానములోనే ముందునకు సాగవలసి యున్నది. ప్రతి జాతికి ఒక ప్రధాన జీవన స్రవంతి యున్నది. భారతదేశమున కిది మతము (ధర్మము). దానిని బలిష్ఠము చేయుడు. అప్పుడు ఆ స్రవంతి కిరువైపుల నున్న నీరు దానితో ముందునకు సాగిపోయి తీటును.

నీవు భారతీయుడవని గర్వపడుము. సగర్వముగా ఇట్లు ప్రకటింపుము. “నేను భారతీయుడను. ప్రతి భారతీయుడును నా సహోదరుడు”

సగర్వముగా ఉచ్చైఃస్వరముతో ఇట్లు ఘోషించి భారతదేశశ్రేయమే నా శ్రేయము." అహో పును, "భారతీయుడు నా సోదరుడు. భారతాత్రములు ఇట్లు ప్రార్థింపుము. "ఓ మహా తీయుడు నా ప్రాణము. భారతీయ దేవతలే నా శ్వరా! ఓ లోకేశ్వరీ! నాకు భీరత్వమును దైవతములు. భారత సంఘము నా బాల్య ప్రసాదింపుము. ఓ శక్తిమూతా! నా దౌర్బల్య డోళిక, నా యావనసందసవనము, నా మును తొలగింపుము. నాలోని పిరికితనమును వార్ధక్య వారణాసి." సోదరా, ఇట్లనము. తీసివేయుము. నన్నొక భీర పురుషుని "భారతభూమి నా టుహోన్నత స్వర్గము. గావింపుము."

భక్తిరత్నావళి

మూలము :
శ్రీవిష్ణుపురి

వ్యాఖ్యాత
విష్ణుచిత్తుడు

(ప్రథమ విరచనము)

74-76

జ్ఞానము మోక్షదాయకమనుట సత్యమే. కాని భక్తియొక్క విశిష్టత యేమన అది జ్ఞానమార్గమున కవసరమగు నియమనిష్ఠ లేవియు లేకనే జ్ఞానమును కల్గింపగలదు. అంతియగాక అందేయపాయమును లేదు. ఇట్టి భాగవత ధర్మసారమును కవియను యోగి చెప్పుచున్నాడు.

యేవై భగవతా ప్రోక్తా ఉపాయా హ్యేత్యలబ్ధయే
అంజః పుంసామవిదుషాం విద్ధి భాగవతాన్ హి తాన్
యానస్థాయ సరో రాజన్న ప్రమాద్యేత కర్హిచిత్
ధావన్నిమీల్య వా నేత్రే న స్థలేన్న వతేదిహ
కాయేన వాచా మనసేంద్రియైర్వా బుద్ధ్యాత్మనా వానుస్మతా స్వభావాత్
కరోతి యద్యత్సకలం పరస్మై నారాయణేతి సమర్పయేత్. (11-2-34-36)

వేదశాస్త్రముల సధ్యయనముచేయని సాధకులు భగవత్సాన్నిధిసండుటకు సులభ మార్గముగ భగవంతుడు భక్తిమార్గమను భాగవతధర్మమును స్వయముగ నుపదేశించి యున్నాడు.

ఈ మార్గముననుసరించు మానవున కపాయములేదు. పతనములేదు. కన్నులు మూసికొని పరుగుతీసినను అతని యడుగులు తప్పవు. క్రిందబడడు. (అజ్ఞానముతో సాధన చేసినను ప్రమాదము లేదనుట.)

మనోవాక్కాయములచేతను బుద్ధిఆత్మలచేతనైనను ఏమిచేసినను, అనగా వేదవిహిత కర్మలుమాత్రమేకాక దైనందిన చర్యల నన్నింటిని భగవద్ప్రీత్యర్థము నారాయణున కర్పింపవలెను.

77

సర్వమును నారాయణార్పణముచేయు నీ యుద్దేశమునే ప్రబుద్ధుడను యోగి విశదీకరించుచున్నాడు.

ఇష్టం దత్తం తపో జప్త్యం వృత్తం యచ్ఛాత్మనః ప్రియమ్

దారాన్ గృహాన్ సుతాన్ ప్రాణాన్యత్ పరస్మై నివేదనమ్.

(11-3-28)

చేయు యజ్ఞ దానములను జపతపములను ఇతర కర్మలను పరమాత్మునకు నివేదనముగ నీయవలెను. తనకు ప్రియతమములగు ఇల్లువాకిండ్లను భార్యాపుత్రులను తుదకు ప్రాణములను సైతము పరాత్పరునకు నివేదింపవలెను.

78

ఇట్టి భక్తినేల యభ్యసింపవలెనో కవియను యోగి నిమిచక్రవర్తితో చెప్పుచున్నాడు.

భయం ద్వితీయాభినివేశతః స్యాదీశాదపేతస్య విపర్యయోఽస్మృతిః

తన్మాయయాతో బుధ ఆ భజేత్తం భక్త్యైకయేకం గురుదేవతాత్మా.

(11-2-37)

భగవద్విముఖులగువారు ఆతని మాయకు వశులగుదురు. తత్ఫలితముగ వారు తమ యాత్మభావమును మరచిపోయి శరీరమే తామని భ్రమించుచుందురు. ఇట్టి శరీరభావమువలన వారు తమకు (తమ శరీరములకు) విరుద్ధములగు శక్తులనుజూచి భయమునకు లోనగుచున్నారు. కనుక సర్వులకును గురువు దైవమును ఆత్మయునగు పరాత్పరు నెల్లరును ప్రీతిపూర్వకమగు భక్తితో సేవింతురు గాక.

ప్రవృత్తి నివృత్తుల సమన్వయము

ర మ ణ

ప్రాచీనకాలమున మానవులు ధార్మిక జీవనము ననుసరించు రోజులలో చతురాశ్రమములు అమలునం దుండెడివి. బ్రహ్మచర్యము గృహస్థము సన్న్యాసము అనునవి తప్పనిసరిగా పాటించబడుచుండెడివి. బ్రహ్మచర్యముకాల్యాపస్థలో విద్య నార్జించిన తరువాత దేశాటనము చేసి లౌకికజ్ఞాన మార్జించుటకు, గృహస్థము సంసారజీవితమును విడుదుడుకలు లేక నడుపు కొనుచు సహాయ మర్థించువారికి బాసటగా నుండుటకు, వానప్రస్థము సాంఘిక సేవ యొనరించుచు అనుభవమునుబట్టి వలయువారికి సలహాలనొసంగుటకు, సన్న్యాసము వైరాగ్యమును వహించి ఆశ్రమవాసియై భగవంతుని గూర్చి తపస్సు చేయుటకు వినియోగ పడుచుండెడివి.

ఇయ్యని అనుల్లంఘనీయములు. గృహస్థములో తప్ప తక్కిన యాశ్రమములలో ధనార్జనమును దానికి స్థానము లేదు. తక్కిన యాశ్రమముల నున్నవారు శాంతియుతముగా జీవనము సాగించెడివారు.

అధునాతన కాలములో మానవులు చతుర్విధాశ్రమములను పాటించుట లేదు. ధనాశ్రమం డగుటవలన ఎల్లరును—బాల్యయావనకౌమార దశలయందున్నవారు—విధివిరామమెఱుగనివారై ఏదేనాకవృత్తిని చేపట్టితత్పాధనమునకు గృహి చేయుచున్నారు. నీటిని పాటించుట లేదు. ద్రవ్యోల్బణము వలనను కృత్రిమముగా సృష్టింపబడిన కాటకమువలనను నిత్యావసర వస్తువులు లభింపక ప్రజలు కష్టములకు గుటియగుచున్న ఈ కాలములో ధనార్జనమునకు పూనుకొనిన వారికి నల్లబజారు ధరల పెంపకము వగైరాలు అందడందలై నవి. ఈ ధనవ్యామోహము వలన మానవుడు ఆత్మశాంతిని కోలుపోయి వేసిన తాయి కంతయు వెట్టి మొట్టిగా పరువు లిడుచున్నాడు.

ఇయ్యది భౌతిక వాదముయొక్క ప్రభావము. అమెరికా దేశీయులను ఇందులకు ఉదాహరణముగా పేర్కొనవచ్చును. సిరిసంపదలతో తులతూగుచున్న అమెరికనులు ఆత్మశాంతిని కోలుపోయి అసంతృప్తితో కొట్టుమిట్టాడుచున్నారు. ఆత్మశాంతికోఱకు అన్వేషణచేయుచున్నారు. అనేకులు అమెరికనులు హిప్పీలుగా తయారై భారత దేశమున పర్యటించుట చూచుచున్నాము. వారిని ప్రశ్నింప వారు తమ పర్యటన ఆత్మశాంతి సముపార్జన కొఱకని చెప్పుచున్నారు. ఈ పరిస్థితి భౌతిక వాదము ననుసరించియే సంభవించినది. ఆధ్యాత్మిక వాదము ననుసరింపని కొఱత లేటలెల్లముగా విడితమగుచున్నది.

భారత దేశమున ఆధ్యాత్మిక చింతన పరివ్యాప్తమై యున్న రోజులలో ప్రజలు శాంతితో మనుగడ సాగించుచుండిరి. అధునాతన కాలములో ఆధ్యాత్మిక చింతన అడుగంటి పోయినందున ఎంతో విస్తృతమైన కార్యరంగము కనిపించుచున్నను, మానవులు కార్యదక్షులై యున్నను శాంతిని కోలుపోయి శోకతప్తులగుచున్నారు.

ఈ యస్తవ్యస్త పరిస్థితులకు పరిష్కారమెయ్యది? శాంతి సంస్థాపనమునకు మార్గమెయ్యది? అన్న ప్రశ్నలు మేధావి వర్గము నెదుర్కొనుచున్నవి. వేదకాలమునందు వలె కర్మపరిత్యాగ మొనరించి వైరాగ్య మూని తపస్సు చేసికొనుటయో? లేక శ్రీ వివేకానంద స్వామి సలహా ననుసరించి మానవాళి మధ్య వసించుచున్నను తామరాకుపై నీటిబిందువువలె నిర్గుంగుడై సేవాపరాయణుడై జీవించుటయో?

వేదకాలమునందువలె నేటి మానవుడు వైరాగ్య మూని తపస్సు చేసికొనుట పొసగదు. కాలగమనమునందు సమాజము పురోగమించి నేటి స్థితిని చేరుకొన్నది. కార్యరంగమునందు మానవుడు తలమునకలుగా పడిపోయినాడు. భారత దేశమునకు పరిసర ప్రాంతములగు రష్యా చైనా వియత్నామ్ రాజ్యములందు కమ్యూనిజము పాలన చేయుచున్నది. అచ్చట భౌతిక వాదము తప్ప ఆధ్యాత్మిక వాదము మచ్చున కైనను కన్పింపదు కార్యరంగమునందు మానవుడు తలదూర్చి అధికోత్పత్తికై కృషి చేయుటయే ధ్యేయము. ఆ విధానమునకు భారత భూమిని గల యనేకులు స్వాగతము పలుకుచున్నారు. కాగా కార్యపరిత్యాగము (నివృత్తి) చేపట్టుట పొసగదు. ఇక శ్రీవివేకానంద స్వామి సలహా మేరకు సమాజ మధ్యమునం దుండియు శాంతి నన్వేషింపవలసి యున్నది.

క్రియాశీలత్వము వెనుక ద్వివిధములైన భావన లున్నవి. (1) నేను చేసిన కర్మయొక్క ఫలమును, ఉద్దేశించినపుడు ఉద్దేశించినవిధముగ ననుభవింపగలను. (2) అట్లు కానిచో నేను కర్మ చేయను, కాని సాధారణముగ ఇందులకు విపరీతముగ జరుగుచుండును. ఏకర్మయును నిరర్థకము కాదు, చేసిన ప్రతికర్మకను ఫలమును భవింపక తప్పదు. కాని ఆ ఫలము మనముద్దేశించినపుడు కలుగక పోవుటచేతను ఒకవేళ కలిగినను ఉద్దేశించిన ఫలము కలుగక పోవుట చేతను మనము దుఃఖముగ్నులమగుచున్నాము. కనుకనే ఆనందముగ నుండుటకు భగవద్గీత, ఉత్తమమార్గము నుపదేశించుచున్నది

కర్మజం బుద్ధి యుక్తాహి

ఫలం త్యక్త్వా మనీషిణః

జన్మబన్ధ వినిర్ముక్తాః

పదం గచ్ఛ న్మనామయమ్॥

బుద్ధిమంతుడగు మానవుడు కర్తవ్యమగు కర్మ నపశ్యము చేయవలెను. కాని కర్మ ఫలమును గూర్చి ఆశింపరాదు. అప్పుడే అతడు దుఃఖరహితు డగును.

నేను ఫలముతోగూడ పనిని విడనాడుదు ననువారు తమోగుణప్రధానులు. అరణ్యములో ముక్క మూసికొని తపస్సు చేసికొందు ననువారు మారినకాలము దృష్ట్యా ఈ కోవకు చెందినవారు. "నేను కర్మఫలమును అనుభవించును. అందుకొకే కార్యమును చేయుదును" అనువారు రజోగుణ ప్రధానులు. వీరు నేటి సమాజము నిండా ఉన్నారు. "నేను పని చేయుదును. కాని ఫలమును కోరను. ముందుగాని వెనుకగాని ఫలమును గూర్చి ఆలోచిం

పను." అను వారు సత్త్వగుణప్రధానులు. వీరు నేడు కావలయును. రజోగుణప్రధాను లందఱు సత్త్వగుణప్రధానులుగా మారిననాడు సమాజము శాంతి కాలవాలము కాగలదు.

కామముతో క్రియాశీలుడైన వానికంటె నిష్కామముతో క్రియాశీలుడైనవాడధికడు ఇందొక విశేషము కూడ కలదు. ఫలమును కాంక్షించి పని చేయునాడు తన కాలములో సధికభాగమును ఫలితములను గుఱించి యోచించుచు వ్యర్థము చేయును. ఫలాపేక్ష లేని క్రియాశీలుడు ఏ కార్యతతో తన యావత్కాలమును కార్యమునందు ప్రయోగించి అత్యుత్తమమైన ఫలమును సాధించుచున్నాడు శ్రద్ధలేనివాని కార్యమునకంటె కార్యమునం దానందించువాని పని మిక్కిలి శ్రేష్ఠము. మనస్సు స్థిరముగా నుండుటచేత కార్యమును చక్కగ నొనరింప గలుగును. ఆ కార్యమునందు సాందర్యము గోచరించును.

ఫలాపేక్ష గలవాడు పనిని స్వార్థబుద్ధితో జూచును. కార్యము సర్వోత్కృష్టముగా నెఱవేఱును. ఫలాపేక్ష లేనివాడు కార్యము విధ్యుక్త ధర్మమని భావించి స్వబుద్ధితోను న్యాయదృష్టితోను కార్యమునందు నిమగ్ను డగును. కార్యము ద్విగుణీకృతముగ ఫలించును.

భారత దేశమున ప్రజలు శాంతియుతముగ జీవింపవలయునన్న భగవద్గీతయందు జోధింపబడిన నిష్కామకర్మమును ఆవలంబింపవలెను. మతకర్తలు ఆధ్యాత్మికవాదులు ప్రజలయందు నిష్కామకర్మయోగమును ప్రచారము చేయవలయును. అప్పుడే దేశమున శాంతి నెలకొనగలదు.

శ్రీశంకరభగవత్పాదులు

శిష్టా లక్ష్మీనారాయణ

పరిత్రాణాయ సాధూనాం
వివాశాయ చదుష్కృతామ్
ధర్మసంస్థాపనార్థాయ
సంధివామి యుగే యుగే॥

సాధుజనులను రక్షించుటకు దుష్టులను శిక్షించుటకు పశ్చాత్తాపమును ధర్మమును మరల ఉద్ధరించుటకు భగవంతుడు అవతారమెత్తుతూ ఉంటాడు. ఇది సత్యము. మానవజాతి చరిత్రలో ఎందఱో మహర్షులు తత్త్వవేత్తలు నాయకులు జన్మించి వారు తలపెట్టిన కార్యముగియగానే ఈ పాంచభౌతిక కాయాన్ని విడలి వేరుడు ముందుడక్షిణి వెలిసిన విషయమే వీరే యుగపురుషులు. శ్రీరాముడు దువీరంతా అవతారపురుషులు. అట్లాగే ఈ కలియుగంలోనూడా చాలమంది అవతారపురుషులు జన్మించి మహత్తరమైన విషయములను సాధిస్తూ మానవజాతి వన్నెతెస్తున్నారు. అట్టివారిలో శ్రీశంకరభగవత్పాదులు ఒకరు.

శ్రీశంకరభగవత్పాదులు క్రీ. శ. 788 లో కేరళలోని కాలడి అనే ఒక గ్రామంలో జన్మించారు. బాధమతము విహీణంగా పెరిగి వైదిక మతముయొక్క బలమైన శ్రమముగా నశించుచున్న రోజులవి ఎప్పుడైతే బ్రాహ్మణులు వైదిక కర్మకాండలలోని తత్త్వమును మఱచి వానిని గ్రుడ్డిగా ఆచరించటం మొదలు పెట్టారో, అప్పుడు బాధము, వైదికమతమునకు వ్యతిరేకోద్యమముగా కాక, సంఘంలో నెట్టి తలలు వేస్తున్న వైదిక కర్మకాండకు వ్యతిరేకంగా వెలిసింది. బుద్ధుడు ఈ రకమైన వైదిక కర్మకాండను ఖండించి మానవాళి మనస్సు

నంతా అష్టాంగమార్గంవైపు మళ్లించాడు గాతనుబుద్ధుడు వేదములలోని జ్ఞానాన్ని బాగా జీర్ణంచేసికొని ఆనాటి పరిస్థితుల ననుసరించి ప్రజలకు కావలసినవిమాత్రమే బోధచేశాడు. అటువంటి మతము దేశములో విహరీతంగా వ్యాపించి, వేదమతముయొక్క అస్తిత్వానికే ముప్పువాటిల్లిన సమయంలో శ్రీశంకరభగవత్పాదులు, వేదమతాన్ని పునరుద్ధరించటానికి సాక్షాత్తు శ్రీశంకరుని అంశతో మానవజన్మనెత్తారు. వీరు అవతారపురుషులు కాబట్టే తమ ఎనిమిదవ ఏటనే సన్మన్యసించి పదునాంవ ఏటకే బ్రహ్మసూత్రభాష్యము మొదలగు అనేక గ్రంథములను రచించి శిష్యులకు బోధించిరి. తరువాత దేశమంతటా కాలినడకను పర్యటించుచు అనేకతైన బౌద్ధాచార్యులను వాదమున ఓడించి దేశములో అయిదుచోట్ల (బదరిద్వారక పూరి శృంగేరి కంచి) మతములను స్థాపించి క్రీ. శ. 820 లో ఈ భౌతిక కాయమును వదిలి పరమేశ్వరునియందు లీనమైరి.

శ్రీశంకరులు అద్వైతమతస్థాపకులు. “ఏది అమరము, సర్వశక్తివంతము, సర్వవ్యాపకమునై ఆదిమధ్యాంతరహితమై ఉంటుందో అదే బ్రహ్మము. సత్యమైన పదార్థము ఒక్కటే మిగిలినవన్నీ మిథ్యాభూతములే.” అని శంకరులు సిద్ధాంతీకరించారు. వీరి సిద్ధాంతాన్ని ఈవిధంగా చెప్పారు.

బ్రహ్మసత్యం జగన్మిథ్యా
జిహ్వా బ్రహ్మైవ నాపరః.

శంకరులు ప్రస్థానత్రయమును (ఉపనిషత్తులు భగవద్గీత వేదాంతసూత్రములు)

మధించి అద్వైతసిద్ధాంతాన్ని చేశాడు. వ్యక్తి గతమైన అనుభవమువలన మతమునకు హృదయము. కేవలము అర్థరహితములైన శాస్త్రతర్కవాదములు కావు. కానీ తర్కంకూడా అవసరమే ఉపనిషత్తులు బ్రహ్మముయొక్క శాశ్వతత్వాన్ని గూర్చి చెప్పినవి. బ్రహ్మ పదార్థాన్నే శుద్ధచైతన్యం అన్నారు దాని తుల్యమైనది కానీ మించినది కానీ వేరొకటి లేదు. ఆ శుద్ధచైతన్యము నిర్గుణమైనది నిర్వికారమైనది. అది ఆలోచనలవలన తెలుసుకోబడే భావముకాదు. అది సచ్చిదానంద స్వరూపము. అదే అన్ని కార్యకారణములకు ఆది మధ్యాంతరహితమైన మూల కారణము. ఇది బ్రహ్మము, అని మనం అనుభూయమైన మనస్సులతో చెప్పలేము. కారణం ఏమిటంటే శుద్ధచైతన్యమైన ఆ పదార్థం ఈ పంచేంద్రియజ్ఞానమునకు మించిన సత్యమూర్తి. ఎప్పుడైతే మనము ఇది బ్రహ్మము అది బ్రహ్మము అని చెప్పడం మొదలుపెట్టామో అప్పుడు ఆ అసంతమైన బ్రహ్మమును మన సంకుచితమైన మనస్సులతో కించపరుస్తున్నట్లే. కాబట్టి శ్రీ శంకరులు ఇది బ్రహ్మము కాదు, ఇది కాదు (నేని, నేని) అని వ్యతిరేకముగా చెప్పారు. బ్రహ్మము బాహ్యచక్షువుల కళోచరమైనది, మాటలతో 'ఇది' అని చెప్పటకు వీలుపడనిది. దీనినే శ్రీ శంకరులు శుద్ధచైతన్యముగా సృష్టికి మూలమైనదిగా సృష్టిలో నిహితమైనదిగా సృష్టికి అతీతమైనదిగా ఎంచారు. వారు బ్రహ్మమునకు సృష్టికి గల సంబంధాన్ని గురించి యే విధంగా సిద్ధాంతీకరించాలో పరిశీలిద్దాం.

వీరు వివర్తవాదస్థాపకులు. సాంఖ్యుల పరిణామవాదము అద్వైతుల వ్యావహారిక సత్యముతో సంబంధము కలిగియున్నది. సాంఖ్యులకు

కారణం కార్యం రెండూ సత్యమే. కానీ అద్వైతులకు కార్యము కారణము వ్యావహారిక సత్యముతో సంబంధించినది. బ్రహ్మమే సత్యము. ఈ బ్రహ్మమును మించి, జీవులకు ప్రకృతికి ఒక స్వతంత్రమైన అస్తిత్వం అంటూ ఏమీ లేదు. ఈ సృష్టికి మూలం బ్రహ్మము సృష్టి బ్రహ్మముయొక్క వేణు రూపం కాదు. ఈ సృష్టి కంటికి మూలకారణమైన బ్రహ్మములో ఈ సృష్టివలన ఏరకమైన మార్పు రాదు. వివర్తవాదం బ్రహ్మమునకు ఈ సృష్టికి గల అపురూపమైన సంబంధాన్ని తెల్పుతుంది. ఈ సృష్టికి మూలకారణమైన బ్రహ్మము సృష్టికన్నా అతీతము. కానీ కార్యమైన (effect) ఈ సృష్టికి బ్రహ్మమునుండి వేరైన అస్తిత్వం లేదు. కారణం (cause) కార్యంలాగా అగుచున్నది. కార్యంలో ఉన్న లోపాలవలన కారణంలో (బ్రహ్మములో) ఎటువంటి మార్పు ఉండదు. నిరంతరం మార్పులకు లోనయ్యే ఈ సృష్టి, దీనికి మూలకారణమైన ఆ బ్రహ్మములో ఎటువంటి మార్పును తీసుకురా లేదు. కారణమునకు (బ్రహ్మమునకు) కార్యమునకు (సృష్టికి) చాలా అంతరం ఉన్నది. ఈ సృష్టి అనిత్యమైనది, నిరంతరము మార్పునకు లోనయ్యేది. కాని బ్రహ్మము శాశ్వతమైనది, మార్పు లేనిది. ఈ సృష్టి శాశ్వతమైన సత్యము కాదు. కారణం మేమిటంటే, అదే కనుక శాశ్వతమయిన సత్యమైనట్లయితే ఒక స్వతంత్రమైన అస్తిత్వం దానికి ఉండాలి. అటువంటిది సృష్టికి లేదు. కాబట్టే 'జగన్విధ్వంస' అనవలసి వస్తోంది. అంటే జగము బొత్తిగా లేదని అభిప్రాయము కాదు. నిత్యమైనది కాదని మాత్రమే. ఈవిధంగా కార్యము (ఈ ప్రపంచము) కారణంకంటే (బ్రహ్మముకంటే) భిన్నమైనదిగా కనబడడానికి కారణం మాయయే,

(శ్రీ) శంకరులు తమ అద్వైతసిద్ధాంతాన్ని అపూర్వమైన తర్కాన్ని, అనుమాన ప్రమాణాన్ని, వేదప్రమాణాన్ని ఆధారంగా చేసికొని సమర్థించారు. ఇటువంటి అసమానమైన తర్కం ముందు మహా పండితుడైన మండన మిశ్రుడు కూడా తల వంచాడు. బ్రహ్మము ఒకటే సత్యమయినది. అంతా బ్రహ్మమే, ఈ సృష్టి అంతా మాయాసంజనితమే. బ్రహ్మము మాయ వలన సృష్టిగా గ్రహింపబడుతోంది. ఈ సృష్టి సత్యము నిత్యము అనుకోడానికి కారణం ఒక వ్యక్తియొక్క అవిద్యయే. మాయ అన్నది సృష్టి దృష్ట్యామాత్రమే. అదే ఒక వ్యక్తిపరమైనపుడు దాన్ని అవిద్య (అజ్ఞానం) అన్నాం. జీవుడు అవిద్యచేత ఆపరింపబడి ఉండటంవలన ఈ బ్రహ్మమనుండి తన్ను తాను భిన్నంగా ఎంచుకుంటాడు. అవిద్యయే వ్యక్తిలోని అహంకారాన్ని కలుగజేస్తుంది. ఈ అవిద్యయు భ్రాంతియు జ్ఞానముచేతనే సశిస్తాయి. వ్యక్తి తాను జీవించియుండు కొలది సంసర్సరములు పుణ్య కార్యములచేతనూ శాస్త్రవ్యాసంగముచేతనూ చిత్తశుద్ధి సంపాదించి తద్వారా ఈ అవిద్యను జ్ఞానముచేత రూపుమాపాలి. బ్రహ్మైక్యము పొందాలి. అదియే మోక్షము.

(శ్రీ) శంకరులు తమ సిద్ధాంతమును మాయావాదంవల్ల సాధించారు. 'మాయ' అనే పదం శ్వేతాశ్వతర ఉపనిషత్తులో పేర్కొనబడియున్నది.

మాయాం తు ప్రకృతిం విద్యాత్
మాయినం చ మహేశ్వరమ్
తస్యావయవ భూతైస్తు
వ్యాప్తం సర్వ మిదం జగత్.

ఏవిధంగానైతే చీకటిలో తాడుపాముగా కనబడుతుందో అలాగే అవిద్యవలన నిరంతరం

మార్పుకు లోనయ్యే ఊచికమయిన ఈ ప్రపంచం శాశ్వతంగానూ ఆత్మనుండి భిన్నంగానూ కనబడుతుంది. తాడు పాముగా కనబడిన భ్రాంతి శాశ్వతం కాదు. ఊచికమే. అట్లాగే అవిద్యకూడా శాశ్వతంకాదు. సృష్టి ఈవిధంగా కనుపించటానికి కారణం మాయయే. 'మాయ'ను చేతనధర్మం అంటారు. ఇది బుద్ధితోనే ఉంటుంది. మాయకు మొదలనేది లేకపోయినా బ్రహ్మమువలె అది అమరమైనది కాదు. మాయ ఒక పదారం యొక్క నిజస్వరూపాన్ని కప్పిపుచ్చడమే కాకుండా దానిస్థానంలో మరియొక శ్రోత్రవస్తువును చూపిస్తుంది. మనము బ్యావహారిక దృష్టితో చూచినపుడీ ఈ ప్రపంచమంతా సత్యము. కాని పారిమార్థికదృష్టితో పరిశీలించినపుడు బాహిరమైన పాంచభౌతిక ప్రపంచము అసత్యము అశాశ్వతము అని తెలుస్తుంది. శంకరులు ఈ పదార్థప్రపంచం అంతా మిథ్యమాయాజనితమైనది అన్నప్పుడు, ఆకాశకుసుమమువలె కుండేటి కొమ్మువలె శాశ్వతమైన అసత్యము అశాశ్వతము అని కాదు. ఒక వ్యక్తికి బ్రహ్మజ్ఞానం వలన జ్ఞానోదయం అయ్యేవరకూ ఈ భౌతిక ప్రపంచం శాశ్వతమే. ఈ ప్రపంచం సత్యమైనదికాదు. ఎందుకనగా ఇది బ్రహ్మమువలె అమరమైనదికాదు. కానీ చాలమంది తత్త్వవిమర్శకులు ఈ విషయాన్ని అర్థం చేసికోలేక శంకరుల అద్వైతాన్ని నిరంతరం ఈ ప్రపంచంయొక్క అశాశ్వతత్వాన్ని బోధించే నీరసమయిన తత్త్వముగా జమకట్టారు.

(శ్రీ)శంకరులు గొప్పజ్ఞాని, వేదాంతి మహాభక్తులు కూడాను. మానవుడు మోక్షాన్ని జ్ఞానంద్వారానే కాక, భక్తికర్మమార్గముల

ద్వారా కూడా సాధింపవచ్చు. నిరంతరం శుష్కమైన తర్కంచేత మనస్సులను పాడు చేసికొనడంకంటే ఆ సచ్చిదానందస్వరూపుని పాదాల్నే సమ్ముఖిని జీవితయాత్ర సాగిస్తే మోక్షం తప్పక లభిస్తుంది. శ్రీశంకరులు వ్రాసిన శతకము లన్నిటిలోకి “శివానంద లహరి” చాల మహత్తరమైనది. దీనిలో శ్రీశంకరభగవత్పాదులు కేవలం భక్తునివలె కాక మహాకవిగా కనిపిస్తారు. పార్వతీనాథుని పూజించుటకొరకు పూలు తీసుకురావటానికి కొలనులోదిగి అడవులలోకిరిగి తెలివితక్కువ వారు తమ అమూల్యమైన కాలాన్ని పృథా చేస్తారు. వారికి తమవద్దనున్న హృదయకమలాన్నే ఆ పార్వతీనాథునికి సమర్పిద్దామనే ఆలోచనే ఉండదు. ఈ భావాన్నే శ్రీశంకరులు ఈవిధంగా చెప్పారు.

గభీరే కాసారే వికతి విజనే ఘోరవివినే
వికాలే శైలే చ భ్రమతి కిసుమార్థం

జడమతిః,

సమర్పైకం చేలస్పరసిజమ్ ఉమానాథ
భవతే

సుఖేనావస్థాతుం జన ఇహ న జానాతి
కిమహో ।

నిరంతరము తర్కచూ వ్యాకరణము పఠించుటవలన ముక్తిరాదు. ఆ గోవిందుని పాదాల్ని సమ్ముఖుంటే తప్పక మోక్షం వస్తుంది. ఈ విషయాన్నే స్పష్టంగా భజగోవింద శ్లోకాల్లో చెప్పారు.

భజగోవిందం భజగోవిందం
గోవిందంభజ మూఢమతే
సంప్రాప్తే నన్నిహితే కాలే
సహి సహి రక్షతి దుకృష్టరణే.

శ్రీశంకరులు ఆవతారపురుషులు. పెచ్చు పెరుగుతున్న నాస్తికమతమును రూపుమాపి వైదిక ధర్మమును పునరుద్ధరించుటే వారి ధ్యేయం. అందువల్ల శ్రీశంకరులు చిన్న వయస్సులోనే సన్న్యసిచి పదునారవ సంవత్సరానికిల్లా మహాభాష్యాన్ని వ్రాసి దేశమంతా పర్యటించి తమ ప్రజ్ఞావిశేషాలచే బౌద్ధ మతాన్ని ఖండించి వైదికమతాన్ని పునరుద్ధరించారు. దేశంలో నాల్గదిక్కుల తమ జ్యోతిసి వెలిగించి ముందుతరాలవారికి ఎంతో మేలు చేశారు. ముప్పదిరెండు సంవత్సరాలకే బ్రహ్మైక్యం పొందారు.

ఆధిగత భిదా పూర్వాచార్యా నుసేత్వ
సహస్రధా
నరిదివ చహీభేదాన్ సంప్రాప్య శౌరి
పాదోద్గతా
జయతి భగవత్పాద శ్రీమన్మఖాబుజ
నిర్గతా
జనసహరణీ సూక్తిః బ్రహ్మద్వయైక
పరాయణా ।

—శ్రీ అప్పయదీక్షితులు.



అధ్యాత్మమార్గము

శ్రీ యతీశ్వరానందస్వామి

(గత సంచిక తరువాత)

వ్యష్టి - సమష్టి

సముద్రమునుండి వేటు పడుటకు చేయు ప్రయత్నములో బుడగ పగిలిపోవు ప్రమాదము కలదు. ఏలన సాగర సంపర్కము లేక బుడగ నిలువలేదు... వచ్చిన కష్ట మేమనగా మన మీ ముఖ్య విషయమును మఱచి పోవుదుము. మనము సముద్రముకంటే ప్రత్యేకముగ వ్యక్తుల మనియు పరస్పరము భిన్నుల మనియు భావించుము. అజ్ఞానము వలన ఈ ప్రప్రథమ మగు పొరపాటు మనము చేయగనే తక్కిన పొరపాటు లన్నియు సహజముగనే దాని ననుసరించి వచ్చును. మన జీవితమును నిరంతర శోక మగ్నముగ చేయును.

మొదట మన పరిచ్ఛిన్న మగు అస్తిత్వమును కేవలము సత్యముగనే భావించినచో, అనుభవము మీదట గాఢతర మగు పర్యాయమైన మీదట ఇది నిజము కాదని తెలిసికొందుము. నిజమగు దానిని గూర్చిన ఈ భ్రాంతియుత్పత్తిన భావన మన అజ్ఞాన ఫలితమే. దీని వలననే మనము సీచములు సంకుచితములు అగు భావనలను చేయుచుందుము. వానివలన బాధపడుచుందుము. ఎట్లయినను ఈ భ్రాంతులను వదలించుకొనుట వలన భ్రాంతిపూర్వకము అగు అధ్యంతరములను చాటి మన స్వరూపమును మనలోని గంభీరము అద్భుతము అగు దివ్యత్వమును మనది మాత్రమే కాక ఎల్లరలోనిదియగు దివ్యత్వమును పొందుదుము.

ధ్యానమునకు సూచనలు

అధ్యాత్మిక జీవన ప్రారంభమున మన ప్రతీకలను మనమే ఏర్పఱచుకొనవలెను. కాని ఈ

ప్రతీకలు సక్రమమైనవిగ నుండవలెను. అనగా ఒక సత్యపదార్థమును ఆధారముగ చేసికొని ఈ ప్రతీకలను ఊహింపవలెను. అవి పూర్తిగ స్వకపోలకల్పనలు కారాదు. కొందఱు ప్రతీక యొక్క రూపమునకంటే సాన్నిధ్యమునకు ప్రాధాన్యము నిత్తురు. అయినను వారు కూడ రూపము నేర్పఱచుకొనవచ్చును. ఒక పరతత్త్వమే ఈ ప్రతీకయందును సాధకునియందును ఉన్నది. ఏలన అదియే సాధకుని శాశ్వత తత్త్వము—అతని నిజమైన స్వరూపము.

నీ హృదయమంతయు లేక శిరమంతయు ఆ దివ్యప్రకాశముచే వ్యాప్తమై యున్నదని భావింపుము. సమస్తపదార్థములందును వ్యాపించి యుండు అనంతప్రకాశముయొక్క అంశమే ఈ ప్రకాశమని భావింపుము. నీయొక్క వ్యక్తిత్వము నంతయు 'అహం' కారము నంతయు దానిలో కరిగిపోనిమ్ము. నీవని స్పష్టాతిస్పష్టముగ నూహించుకొనుము. అప్పుడు ఈ అనంత ప్రకాశమునం దొక యంశము ఘనీభవించి నీ ఇష్టదైవము యొక్క రూపమును చాల్చును. కాని నీవు నీ ఇష్టదైవము మఱి ఇతరము లన్నియు ఆ అనంతపూర్వరంగము యొక్క అశలనియు అదియే వీని యన్నింటి యందును వ్యాపించి యున్నదనియు మరువకుము. నీ వెరుకను సర్వవిశ్వము వెరుకను ఉన్న ఆ సాగరమును, శాశ్వత సత్యమును, మరువనే రాదు. ఏలన నీవు ఒకనాటికి సాక్షాత్కరించుకొనవలసినది దానినే!

కాని పవిత్రమగు జీవనమును గడపనివాడును నియమనిష్ఠులు లేనివాడును ఈ సూచనలను అవలంబింపరాదు. ఏలన సరియగు సాధన

సామగ్రి లేనివానికి, కావలసిన ప్రాథమిక శిక్షణ పొందనివానికి ధ్యానము ప్రమాదకరమగును.

ఆత్మ నివేదనము

నిజముగా కండలు తెగునట్లు ప్రయత్నము చేసిన మానవుడే సంపూర్ణముగ నిరాలంబముగ భగవత్పాదముల ఐతర్య ఆత్మ నివేదనము చేసికొనగలడు. అన్ని రకముల ప్రయత్నములను మనస్సును పరిశుభ్ర పఱచి భగవత్కృపకు అర్హముగ చేయును. ఆధ్యాత్మిక సాధనను అకుంతితుముగను అవ్యవహితముగను కొనసాగించిన పిమ్మటనే ఆత్మనివేదనము సాధ్యము. సముద్రమధ్యమునందలి పడవ నుండి నాలుగు దిక్కులకును నేలకొట్టకై ఎగిరి ఎగిరి తుదను పడవలోని తెరచాప కొయ్యపైని కూర్చుండి యున్న పక్షి తెక్కలవలె డస్సిపోయిననే ఆత్మ నివేదనము సాధ్యమగును.

మితిమీరిన కార్యకలాపము మిక్కిలి ప్రమాదకరము ఏలన అది ఉద్దేశములేని కోరికయొక్క పనులవలె మారిపోవును. ఇట్టి కార్యకలాపము వట్టి మనఃస్థిమితము లేకపోవుట మాత్రమే. సాధారణముగ నిట్టి కార్యవ్యగ్రతను ఏ వ్యాపకమును లేక యుండుటకు భయపడు వారియందు చూతుము. కాని మఱియొక ప్రక్క సోమరితనము బద్ధకము తామసము మాత్రమే అగు 'ఆత్మనివేదనము'ను కూడ చూతుము. ఉద్దేశములేని కార్యవ్యగ్రత వలెనే ఇదియు అనర్థదాయకము. నిజమగు సాధకుడు రెండింటిని సమన్వయింపవలెను. సరియగు కార్యనిర్వహణము - ఆత్మనివేదనము.

అధ్యయనము - అభ్యాసము

ఆధ్యాత్మికజీవనమన అది పుస్తకజ్ఞానమున కంటె భిన్నమైనది, దానికంటె నెక్కువైనది యును. మేధాశక్తివలన సంపాదించిన గ్రంథ

పాండిత్యమువలనమాత్రమే తత్త్వము నెన్నటికిని తెలిసికొనలేవు. పాండిత్యమునుగూర్చియు పండిత జీవనమునుగూర్చియు అభినివేశమున్నంతవఱకు మనము ఆధ్యాత్మికజీవన సత్యములను గ్రహింపలేము.

“పీలైనంత చక్కగా చదువుకొననిమ్ము. అన్ని విద్యలయందును పారంగతుడు కానిమ్ము. కాని అట్లు గొప్ప పండితుడైనవిదవ కోరికల నన్నింటిని త్యజించి ఆ పాండిత్యమువలన కలుగు జ్ఞానముపై ఆధారపడి జీవింపఁజుమ్ము.”

నిజముగా ఆధ్యాత్మిక ప్రగతిని సాధింపగోరినచో మానవుడు అన్నిరకముల పంచనలను అనశ్యమును మనోవైక్లబ్యములను దూరముగ తొలగింపవలెను. ఋజుమార్గము నవలంబింపవలెను. ధ్యానానంతర మానవుడు కావలెను.

ఆధ్యాత్మికజీవనముయొక్క ముఖ్యసూత్రములను తెలిసికొనినవిదవ దైవమునుగూర్చి ఒక స్పష్టమైన నిర్ణయమునకు వచ్చినవిదవ సాధనల నభ్యసించ ప్రయత్నింపవలెను. వట్టి మాటలను మితిమీరి చదువకుము. అది చిత్త విభ్రమణమునకు కడగండ్లకు మాత్రమే దారి తీయును. అట్లునట అసలు గ్రంథపఠనమే చేయరాదని కాదు. కాని తత్త్వమును సాక్షాత్కరించుకొను నుద్దేశముతో మాత్రమే గ్రంథములను చదువవలెను. అట్టి అధ్యయనముతోపాటు ప్రతిదినమును నిజమగు ఆధ్యాత్మికసాధన కొంతయైనను చేయుచుండవలెను. నీ మేధకు నిరంతరము శిక్షణ నీయవలెను. నిశ్చితమగు అధ్యయనముండవలెను. ఆ సమస్యలపై గాఢపర్యాలోచనముచేసి స్పష్టమగు ఆలోచనల నేర్పఱచుకొను అలవాటు చేసికొనవలెను. అట్లు చేసినమీదట ఏదినమై

నను నీవు విషయమునైనను సమగ్రముగ పఠించి అందలి తత్త్వమును పర్యాలోచన చేయనిచో ఆ దినము మనస్థిమితము కలుగదు. ఇట్టి దైవదానముగ అధ్యయనము ఆధ్యాత్మికసాధనయందొక భాగము కావలెను.

కామము - లోభము

శ్రీరామకృష్ణుల సందేశముః. “పారమార్థికుడవుగ నుండుము. తత్త్వమును నీవే సాక్షాత్కరించుకొనుము. పారమార్థికజీవనము గడపుటచేత దైవము మన జీవితమునందే జీవించునట్లు చేయగలము. పారమార్థిక జీవనమున మహాదుస్తరములైన అధ్యంతరము లగు కామమును లోభమును ఎట్లు అతిక్రమింపవచ్చునో గురు దేవుడు (శ్రీరామకృష్ణ పరమహంస) చెప్పెను. మనము మనపట్లను ఇతరులపట్లను ఒక క్రొత్త దృక్పథము నేర్పఱచుకొనవలెనని ఆయన అనును. స్త్రీలును పురుషులును దివ్యమగు దృక్పథమును కలిగియుండవలెను. కాని స్త్రీపురుషభేదమును శరీరమును దృష్టియందుంచుకొనరాదు. స్త్రీపురుషభేద మనెడు సమస్యకు స్త్రీపురుష సంబంధ మనెడు సమస్యకు అండతీయందును దేవునిచూడుట ఒక్కటియే పరిష్కారమార్గము. ఆధ్యాత్మికసాధకుడు గమనింపవలసిన అతిముఖ్యమగు విషయమిది. మధ్యయుగపు యోగులు ప్రయత్నించినట్లు స్త్రీలనేగాని పురుషులనేగాని ద్వేషించుటచే మాత్రమే కామదృష్టిని అతిక్రమింపలేము. దానికి మించిన దొకటి కావలయును. దైవము నాయందున్నది. అండతీయం దున్నది. ప్రతి దానియందున్నది. “నేను పురుషుడను కాను, నేను స్త్రీని కాను, నేను ఆత్మను.”

అభ్యాసమునకు బుద్ధుని యుపదేశములు

వేదాంతమును వేదాంత తత్త్వములను గూర్చియు, పూజాపురస్కారములు కర్మకలా

పములను గూర్చియు అతిగా ఆలోచింపవలదని చెప్పటయే, పవిత్రత భ్యాసము ఆధ్యాత్మికసాధన మనోనిరుమనముల ద్వారా ఆధ్యాత్మికతను పారమార్థిక ధర్మమును మన జీవితములందే స్పందింప జేయుడని చెప్పటయే బుద్ధుని జీవనదీక్ష యైనది. దైవమును గూర్చి అంత యెక్కువగా మాటలాడుట అవసరము కాదు. అశ్యంతము అవసరమైన జేమన దైవోన్ముఖమగు మార్గము నవలంబించుట, ఆధ్యాత్మిక జీవనమును జీవించుట. “ఓ దేవా! నీ వెంత అందముగ నున్నావు! నీ ఆకాశ మెంత చక్కగ నున్నది! నీ నక్షత్రములు! నీ అపూర్వసృష్టి!” అనుట వలన నేమి ప్రయోజనము? సృష్టికంటె సృష్టికర్తయే విషయమునైనను శ్రేష్ఠుడే. ఆ విషయమై అతడు గర్వపడడు. మానవదృష్ట్యా మనము అది చాల ఘనమైన దనుకొందుము. కాని దేవున కది తల్పప్రాయము. కనుక ఏమియు చేయక నిరంతరము భగవంతుని ప్రశంసించుట కంటె దైవోన్ముఖమగు మార్గము నవలంబించుట మిక్కిలి యావశ్యకము. ఇట్లు మాటలలో కోటలు దాటుటవలన సాధకున కేమియు ప్రయోజనము లేదు.

ఒక పర్యాయము బుద్ధు నిట్లు ప్రశ్నించిరి. “స్వామీ, దేవుడు కలదా?” అత డిట్లు బదులు చెప్పెను. “భగవంతుడు కలడని నే నంటినా!” “అయినచో భగవంతుడు లేదా, స్వామీ?” “భగవంతుడు లేడని నే నంటినా!” అని ప్రత్యుత్తరము. ఇట్టి నిరర్థకములగు తర్క విత్తర్కములను ఊహగానములను కట్టిపెట్టి ప్రజలు ఏదేని ప్రయత్నము చేయనట్లు చేయవలెనని అతడు వాంఛించెను. అందువలన అత డిట్లు నెను. “ఇట్లు కాలిపోవుచున్నచో నీవు ఆ ప్రమాదమునకు కారణ మేమని యన్వేషించువా లేక మంటల నార్పుటకై ప్రయత్నించువా!” కాని

బుద్ధిహీనుల మగు మనము కారణమే మనియే పెదకమందుమా, కాని దానిని కనుగొను లోపలనే ఇల్లంతయు కాలిపోయి బూడిదరాశి మిగులును.

మనము మనకొక కన్నయ్య ఇతరులు చేసి పెట్టవలయు ననియే కోరుదుము. సాధకుని స్వప్రయత్నము లేని 'బేనామీ' మోక్షము ఎచ్చటను లభించదు మతావలంబు లనిపించు కొనువారిలో పలువురు ఆధ్యాత్మిక సారమార్గిక ప్రపంచమున పరాన్నభుక్తులు మాత్రమే, వారికొక దారి పట్టుటయే శ్రేయస్కరము

ప్రలోభములకు వైదొలగుట

ఆధ్యాత్మిక సాధన కాలమున స్థూలములును సూక్ష్మములును అగు ప్రలోభములకు దూరముగ నుండుటకు సాధ్యమైనంత ప్రయత్నింపవలెను. ప్రలోభ కారణ మగు చేనికైనను దూరమునండియే ఒక నమస్కారము పెట్టవలెను. దానిని నమింపకుండుముగాక, చిరకాలమువఱకు మన మనోవార్ధ్యమును నమ్మదగదు. మన దరిద్రపు మనస్సునందెట్టి దౌర్భాగ్యపు సంస్కారము లున్న వనగా ఒకసారి దానిని కదిలించినచో ఇక అది అనంతమైన కష్టమును కడగండ్లను కలిగించును. కామము ద్వేషము లోభము నైశ్చయ్యము అన్నియు మనయందు దాగియుండి మనలను సంహరించుటకు మాటువేసి యుండును. కనుక మనము జాగరూకలమై యుండవలెను మనస్సునందుకలుగు అల్పాన్నిమే గణనీయము కాదనిపించు చిన్న అలను గమనింపక పోవుటవలన సర్వసాధారణముగ మన ఆపదలన్నియు ఉత్పన్నము లగును. బాహిరమగు చోదకము ఎంత సూక్ష్మమైనను దృశ్యాదృశ్యమైనను అది క్రమముగ మన మున్ను నావరించును. ఒక్కొకసారి మనలను

తల్లక్రిందులు చేయుటకు ఆ ప్రాతకల్మష హారి తనులగు సంస్కారమజ్ఞానకమాతేచాలును. వీలన దానికి బీజము ఎల్లప్పుడను లోపలనే యుండును. వెలుపల కాదు. బీజము లోపల నుండిననే తప్ప అది అంకురంబవలదు.

స క్తత ఏ రూపమున నున్నను చాలును— అది బుద్ధివైపరీత్యమును కలుగజేసి ఆధ్యాత్మిక సర్వశక్తిమును గొని తెచ్చును. స క్తతయు క్రోధమును కలసినచో ఇక మనస్సంతయు వికావితై పురోగతి యంతయు స్తబ్ధించి పోవును. మానవునిపై అతని యుద్వేగములు సైత్రమును సుపాదించినచో ఇక ఉన్నత జీవన ప్రయత్నము లన్నియు తుదముట్టును. కావుననే మనము ప్రమాదకరములగు ప్రేరణలను, ఎంత సూక్ష్మమైన వైనను, జాగరూకతతో దూరముగ నుంచవలెను. మనస్సును ఉత్తమములగు ఆలోచనలయందు నిలిపియుంచవలెను. నీచ ప్రవృత్తులకు ఏమాత్రపు టన గాశమును ఈయరాదు. స్త్రీసాన్నిధ్యమును స్త్రీలు పురుష సాన్నిధ్యమును, పరిహరింతుటయే గాక నిష్కల్మషముగ నైతికజీవనము గడపనివారి సాంగత్యమును కూడ, కనీసము ఆధ్యాత్మిక సాధన కాలమందు, త్యజింపవలెను.

“నీవు నిద్రలో మునిగిపోవునఱకు ఈ శరీరము పడిపోవునఱకు మనస్సును వేచాంతభావములతో నింపివేయుము.” ఈ ద్వేగములు మనలను విచలితులనుచేయుట కవకాశము కలుగనీయరాదు. ఆలోచించుట మనస్సుయొక్క స్వభావము. కల్మష సంపర్కమాలను పరిభారించి మనస్సునకు పరిశుద్ధములు ఉన్నతములు అగు భావనల నీయనిచో అది దుష్టములు కల్మషపూరితములు అగు ఆలోచనలనే చేయు

చుండును. కనుక బాగూకుడనై యుండుము. తెలివిగాను పట్టుదలతోను ఆధ్యాత్మిక మార్గము నవలంబింపుము.

ప్రార్థనలు

భగవన్, దినములు గడచుకొలది జీవన పరిమితి తిరిగిపోవుచున్నది. గడచిన దినములు తిరిగి రావు. కాలము ప్రపంచమునే మ్రొంగి వేయుచున్నది. అదృష్టము నీటిమీది యలల

వలె చంచలము తాత్కాలికము, జీవితమే మెఱుపువలె తుణికిము, కనుక, సర్వశరణ్యుడా, నీయందు శరణాగతుడ నగు నన్ను ఈ తుణుకు మే రక్షింపుము.

దుర్జనులు నజ్జరు లగుదురు గాక. నజ్జరులు శాంతిని పొందుదురు గాక. శాంతులు ముక్తు లగుదురు గాక. ముక్తులు ఇతరులను ముక్తు లను చేయుదురు గాక!

తిరుక్కు అశు

మూలకర్త:

శ్రీ వశ్యననాయనారు

కముత్తై.

నే. భక్తవత్సలము

సప్తమాధికారము - పుత్రప్రాప్తి

సువివేకులగు పుత్రుల బడయగనుటే పురుషార్థములలో పురుషార్థము. తక్కినవానిని పురుషార్థము లుగ పాటించుటలేదు. 61

నింద నొందని సచ్చీలము గల పుత్రుల నెవడు పడయనో అతనికిని అతని వంశీయులకు ముందు వెనుకల ముయ్యేను తరములవారికిని దుఃఖములు ప్రాప్తింపవు. ... 62

పుత్రులు సొమ్ము గడించి దానితో తమ పితరుల నుద్దేశించి దానధర్మాదికము చేయుదురు. అట్లు ఆ సొమ్ము పితరులకు చెందుచున్నది. కావున జ్ఞానీలు 'పుత్రులు తండ్రుల సొమ్ము' అందురు. ... 63

నేయి వేసిన యన్నమును చిటుచేతులతో తమ బిడ్డలు అంటి జిరిగి పట్టి పినికి మేని కంట అలడుతురేని, ఆయన్న పుత్రపి అమృతపుత్రపిని విధించి యుండును. ... 64

మేనికి హాయి కూర్చునది బిడ్డలమేనిపుర్రు; చెవికి ఆనందకర మగునది ఆ బిడ్డలమాటలు వినుట. ... 65

తనుబిడ్డల వచ్చియు రాని ముద్దుమాటలను విననివారు వేణునాద మిం పందుకు, వీణానాద మిం పందురు. ... 66

(చదువుకొన్నవారి) సభలో అగ్రశ్రేణిలో నుండునట్లుగ (విద్యావంతునిగ) చేయుటే తండ్రి కుమారునకు చేయు మేలు. 67

బిడ్డల విద్యాసంపద తండ్రులకు ప్రియమగుటే కాదు, అంతకంటె హెచ్చుగా విశాలదేశవాసులగు ప్రజల కందఱికిని ప్రియమైనది. ... 68

తనపుత్రుని జ్ఞానము విద్యాపరిపూర్ణుడని చెప్పగా విన్న తల్లి, ఆ పుత్రుని తాను కనినప్పుడు సంతోషించినంతకంటె హెచ్చుగా సంతోషించును. ... 69

తన విద్యావినయసంపదను గుర్తించినవారిచే 'ఇతని తండ్రి యితనిని ఎంతతపముచేసి

పడసెనో' అని అనిపించుటే పుత్రులు చతువు
చెప్పించిన తండ్రికి చేయు ప్రత్యుపకారము, 70

అష్టమాధికారము - ప్రేమసంపద

ప్రీతిపాత్రుల దుఃఖమును కనిన ప్రేమ
పంతులకన్నల దుఃఖాశ్రువులు వెలువడి వారి
ప్రేమను వెలుపఱచుచుండ, ఆ ప్రేమను
మఱుగుపఱచు తలుపు తాళము ఉన్నదా? 71

ప్రేమశూన్యలసంపద పూర్తిగా తనుకే;
ప్రేమపంతుల సంపదమాత్రమే కాదు వారి
కరీరమునైతే మితరులకే. ... 72

జీవుని మనుష్యదేహప్రాప్తికి ప్రయోజనము
ప్రేమ నెరపుటే—అందురు జ్ఞానులు, 73

చుట్టములపట్ల ప్రేమ నెరపుట మొదట
అలవడునేని క్రమముగా అందఱిపట్ల ప్రేమ
నెరపు స్వభావము సిద్ధించును, అందఱిపట్ల
ప్రేమ నెరపు స్వభావముచే శత్రుత్వోదా
సీసతలు సమసి (విశ్వ) ప్రేమ యనెడి నిరవధి
కాళికాయము కలుగును. ... 74

గృహస్థులై ప్రేమనెరపినఫలమే వారు ఈ
లోకమున ననుభవించు ఆనందమును పిమ్మట
స్వర్గములో పడయు బ్రహ్మానందమును —
అందురు జ్ఞానులు. ... 75

'ధర్మము చేయుటకు మాత్రమే ప్రేమ
తోడ్పడు' ననుట ఎఱుగని వారి మాట,
అధర్మమును మానుటకును తోడ్పడునది
ప్రేమయే. ... 76

ఎముక లేని దేహమును ఎండ క్రాచును;
ప్రేమ లేని జీవుని ధర్మదేవత క్రాచును. 77

ఎడారిలో ఎండిపోయియున్న చెట్టునకు
చిగిరింత అసంధవము; మనస్సులో ప్రేమలేని
గృహస్థునికి జీవితసుఖము అసంధవము. 78

అంతరంగమున ప్రేమలేనివారికి ధర్మాను
ష్ఠానమున వెలుపలి పరికరము లేదు
తోడ్పడును? ... 79

ప్రేమగలవాని దేహమే సజీవము; ప్రేమ
లేనివాని దేహము తోలు కప్పిన యెముకల
గూడే. ... 80

నవమాధికారము - అతిథిసమారాధనము

గృహస్థుడు అర్థసముపార్జనము గావించి
సుస్థితియందుండుటెల్ల అతిథుల నుపచరించి
వారికి మే లొనర్చుటకే. ... 81

అమృతమునో మృతసంజీవనినో అయినను
వాకిట నున్న యతిథుల కర్పింపక తానే ఆర
గింప గోరుట తగదు. ... 82

వచ్చిన యతిథిని అనుదినమును సత్కరించి
యుపచరించెడి గృహస్థుని జీవితమునకు పేద
ఊకము చే గాసిలుటయు చెడుటయనుండవు. 83

సమర్థుడైన యతిథిని ఎఱుగు వికసించిన
మోముతో సత్కరించి యుపచరించునో ఆతని
యింట శ్రీమహాత్మ్యి సంతృప్తిచెందె నల
కొనును. ... 84

ముందుగా అతిథిని భుజింపజేసి కేవలమును
తాను భుజించు నాతని పంటపొలమునకు
విత్తులను చల్లు నావశ్యకత కలదా? (లేదు,
తనంతటనే పండు ననుట) ... 85

వచ్చిన యతిథిని సత్కరించి యుపచరించి,
రానున్న యతిథితో సహపంక్తిని భుజింప నీరీ
క్షించుచుండువాడు (మఱుజన్యములేని దివి
జుడై) త్రిదశులకు భాగ్యులబ్ధుడైన యతిథి
యగును. ... 86

అతిథిసమారాధన యజ్ఞ ఫలమునకు
'ఇంతటి' దనెడి కొలత లేదు; ఆ యతిథి
పేర్చియే దానికి కొలబడ్డ. ... 87

సశ్వరమైన ధనముతో అతిథి నుపచరించి
యజ్ఞ ఫలమును ప్రాప్తింప విధినిర్ణయము ఎవరికి
లేదో వారు ఆధనమును శ్రమపడి కాపాడి,
పిమ్మట కోల్పోయి 'అయ్యో ఇప్పుడు మాకు
ప్రాపు లేక పోయేనే అని పశ్చాత్తాప
పడుదురు. ... 88

అతిథిసమారాధనము కా వింపనివాడు

సంపదగలిగియు పేదవాడే; ఆ పేదటికము నువి
వేకుల కుండదు; అవివేకులకే ఉండును. 89

చేత నందికొని ముక్కు కానించుకొని
వాసన చూచిననే కాని అనిచ్చపూవు వాడదు;
ఆదర శూన్యమగు మోముతో చూచిన
చాలును, అతిథి వాడుపాటు చెందును. 90

(సశేషము)

వీరులు - వీరపూజ

శిష్టా రామకృష్ణకావ్య

శ్లో॥ యదా యదా హి ధర్మస్యగ్నాని ర్భవతి
భారత

అభ్యుత్థాన మధర్మస్య తదాత్మానం
సృజామ్యహం॥ శీత IV-7

శ్లో॥ పరిత్రాణాయ సాధూనాం వినాశాయ చ
దక్షిణతాం

ధర్మరంభాపనార్థాయ సంభవామి
యగే యగే॥ శీత IV-8

ఎప్పుడెప్పుడు ధర్మమునక హానియు అధర్మ
మునకు అభివృద్ధియు కలుగునో, ఆయా
కాలములందు నేను అవతరింతును (7).
సత్పురుషులను రక్షించుటకును దుష్టులను
సంహరించుటకును, ధర్మమును స్థిరముగా
నిల్పుటకును నేను ప్రతియుగమున నవత
రింతును (8).

అని శ్రీకృష్ణభగవానుడు తెల్పినాడు. కాని
భగవంతు డవతారములెత్తి రాక్షససంహార
మొనర్చు కాలములు గలిగించినవి. ప్రస్తుత
కాలమున నట్టివిశ్వాసములుకూడ క్రమముగా
నశించినవి. దేశ ముపద్రవస్థితిలో నున్నప్పుడు

దేవాంశసంభూతులైన వీరు లుద్భవించి అప్పు
డప్పుడు దేశమును జాతిని ఉద్ధరింతురు,

అయితే వీరులనగా నెవరు! యుద్ధము
చేయు యోధులుమాత్రమేవీరులుగారు. ఎవరి
సత్సంకల్పము లమోఘములగునో ఎవరి జీవిత
చరిత్రలు కర్మమార్గ ప్రవృత్తములలో ఎవరి
వాక్కులు జనుల నాకర్షించి జీవితప్రయోజన
మైన మనశ్శాంతి నొనగూర్చునో ఎవని దృఢ
చిత్త ప్రవృత్తిచే జగమున మహాకార్యము
లొనర్పబడునో ఎవరి భావములు ప్రజ్ఞావిలసిత
ములై లోకకల్యాణ మొనర్చునో ఎవరిలో
పరమేశ్వరుడు పరిపూర్ణుడు సన్నిహితముగా
చేరునో ఆ దేవాంశసంభూతులందఱును వీరులే
యని వ్యాఖ్యానింపవచ్చును. సత్యవాక్య పరి
పాలకడై గురుభక్తిపరాయణుడై యుద్ధ
భూమిని నిరుపమాన శౌర్యధైర్య పౌరుషము
లను ప్రదర్శించిన భీష్మాచార్యులు వీరుడు.
తత్త్వరహస్యబోధ గావించి దుర్మతఖండన
మొనర్చి, లోకగురువనంగ కీర్తికెక్కి సకల
లోకవందనార్హుడైన ఆదిశంకరులు వీరుడు.
పరమధర్మాస్వపణమునకై చారాపుత్రరాజ్య

ములను త్యజించిన శాశ్వముని బుద్ధుడు వీరు
డనదగును. తత్త్వమును బోధించినందులకై
మరణశిక్ష నాశ్వనించిన సోక్రటీసులు వీరు
క్రీస్తును వీరులు కారణగలమా? మరణమునకు
వెరవక సత్యాగ్రహ వ్రతముని యనేక
పర్యాయములు చెఱసాలకుంబోయి యాంగ్లే
యులను భారతదేశమునుండి తరిమివేసి స్వరా
జ్యమును సంపాదించిపెట్టిన గాంధీమహాత్ముడు
వీరుడుకాడా? మహారాజులిచ్చు భోగభాగ్య
ములను తిరస్కరించి వారి ధిక్కారములను
తృణీకరించి తమ మధురమైన రచనలను
భగవదంకితముచేసి త్యాగవైరాగ్యములను
బ్రదర్శించిన పోతన త్యాగయ్యలు వీరులు
గారని యెవరైన ననగలరా? యథార్థ
తత్త్విమార్గదర్శకుడై యనేక సాధనలొనర్చిన
పవిత్రుడు శ్రీరామకృష్ణపరమహంస వీరుడన
బడడా? పాశ్చాత్యదేశములందుకూడ సనాతన
హిందూమతమును ప్రబోధించిన వివేకానంద
స్వామి వీరుడుకాడా? జహానీతుల దేశ
కాలావసరములనుబట్టి వీరులుద్భవించి దేశము
నుద్ధరింతురు.

ఏకాలమున నేదేశముం దీ మహానుభావు
లుదయించినను జనులు వారి ససాధారణప్రజ్ఞా
వంతులుగా పరిగణింతురు. వారి పేర్లను పవిత్ర
ముగ భావించురు. వారి యమోఘసంకల్ప
ములు కార్యరూపములుదాల్చి శాశ్వతమా
లగును. వారి వాక్కులు మానవుల చెవులందు
ఘటనినాదములై ప్రతిధ్వనించుచుండును.
కవులీ మహామహుల జీవితకాథలను రసవంత
ముగా వర్ణించుదురు. శిల్పులీ ప్రతిభావంతుల
ప్రతిమలను శిలలపై చెక్కుదురు. చిత్రకారు
లీ పావనమూర్తుల యాకారములను మనోహర
వర్ణములతో చిత్రింతురు. వారు మాటలాడుట
మానియు మానినవారుకారు. బోధించుట

నావియు ఆపినవారు కారు. ప్రపంచమును
వారు వదలియు వదలినవారు కారు.

వీరా రాధన ప్రపంచముండునంతకాల
ముండునదే కాని పోవునది కాను. మానవు
లకు విజ్ఞాన నాగరికత లధికమైనకొలది మహా
పురుషులందు భక్తిగౌరవాదర పూజ్యభావము
వెరుగుచునేయుండును. ఆధ్యాత్మికముగ తన
కంటె శ్రేష్ఠుడైన మహనీయు నభినందించి
గౌరవించి పూజించుటకంటె మనుష్యునకు
వేఱు ఉత్తమగుణము లేదు. పూజయనగా
విగ్రహమును గంధాక్షత పుష్పాదులతో
పూజించుటయేకాదు. మహనీయుని శరీరా
కారము మనసున హత్తుకొనుటకుగాను వాని
ఛాయాచిత్రమునుగాని చిత్రలేఖన రూపమును
గాని గృహమందలి గోడమీద వ్రేలాడ
గట్టటో పుస్తకమునందు ముద్రింపఁ జేసియో
ఆ రూపమును చూచినవెంటనే ఆ మహాను
భావుని విశిష్టగుణాతిశయము మనసు నాకర్షించి
స్ఫురింపగా వాని నభినందనపూర్వకముగా
వాని యుత్తమగుణములను సాధ్యమైనంత
వఱకు అనుకరింప చూచుటయే ఆ వీరుని
పూజించుట యని చెప్పవచ్చును. కాని యలం
కారార్థము వాని బొమ్మను గోడకు తగిలిం
చుట చాలదు.

ప్రజ్ఞావిలసితుడైన ఈ వీరుడు జన్మచేతనే
యొప్పువాడు కాని ప్రజలచే నెన్నుకొనబడు
వాడు కాదు. దేశకాల పరిస్థితులనుబట్టి
యతడు తత్త్వవేత్తగనో రాజకీయవేత్తగనో
కవిగనో రాజగనో పరిణమించును. వీరందఱి
లోను స్వార్థత్యాగము సూక్ష్మదృష్టి ఆశ్రమద్వి
నైతికభావము ప్రతిభ భూతిదయ అమానిత్వ
మును సమానముగ భాసించుచునే యుండును.
వీరందఱును కష్టపడి బాధలను సహించి పరుల
కష్టనిష్ఠురముల గుర్రెఱింగిన యుదారస్వభా

వులే కాని యాగర్భశ్రీమంతులైన యదా
నీనులు కారు. వీరు లోకకల్యాణముకొఱకు
తపించువారే కాని స్వార్థపరులై భేషజము
కలవారు కారు.

సారస్వతములేని జాతి యనాగరకపు
మోటుజాతిగా పరిగణింపబడును. మానవు
లందఱిలో నొక రసమయ కోశముండును.
దాని నుద్బోధించి రసానందానుభవమును
గల్గించువాడు కవి వీరుడు. కవులు రాజాశ్రయ
మునగాని వర్ధిల్లిజాలరు. అందుచేతనే రాజులు
కవుల నాదరించి పోషించుట యనూచానమైన
సంప్రదాయమైనది. దానివలన రాజులు చిర
కీర్తిని గడించురు. ప్రతిదేశమందును అప్పు
డప్పుడు కవివీరు లుద్భవించి జనులకు నూత్న
చైతన్యమును గల్గించి యుత్తేజపరతురు. అట్టి
కవులను పోషించి గౌరవించుట రాజుల
ధర్మమైయున్నది. సాదరగౌరవపూర్వకముగ
కవులఁ బోషించిన మహనీయుడు శ్రీకృష్ణ
దేవరాయలు. సామాన్యముగ రాజులు రాజ్య
మదాంధులై తమ పోషణముననున్న కవులను
భట్టాజులవలె తమ్ము పొగడువారే కదా
యని లోకువగ చూతురు. కవులుకూడ తమ్ము
సాకెడు ప్రభువునడ భక్తివిశ్వాసములతో బాటు
భయవినమ్రగాత్రులై ప్రవర్తించుచు, కాని
స్వతంత్రముగ మెలగ జాలరు. కాని
శ్రీకృష్ణదేవరాయల విషయమున నది విపరీత
ముగ నున్నది. ఇతడు కవులకు సర్వస్వతం
త్ర్యమును చనవు నొసంగిన మహనీయుడు.
అందుచేతనే రాయలవారొకమారు అల్లసాని
పెద్దన కవీంద్రుని కవిత్వము చెప్పుమనికోరగా
పెద్దన నిర్లక్ష్యభావముతో,

చ. నిరుపమాతి స్థలంబు, రమణీ ప్రియదూతిక
తెచ్చియిచ్చుక

ప్రసరివిడె, మాతృకింపయిన భోజన,
ముద్వేలమంచ, మొప్పు త
పురయు రసజ్ఞులూహ తెలియంగల లేఖక
చాతకోత్తముల్
దొరకిన గాక యూరక కృతుల్ రచియింపు
మనంగ శక్యమే.

యను పద్యమును చెప్పితన స్వాతంత్ర్యమును
ప్రదర్శించెను. రసజ్ఞుడును సహృదయుడైన
రాయలవారు పెద్దనగారిమీద నుండెడు గౌర
వాభిమానములచే చిరునవ్వువచ్చి యూర
కుండెను. మఱియొకరైనచో ఆ కవిని పద
భ్రష్టునిగావించి తన కనీదీర శిక్షించువాడే.

ఇదియేకాదు. రాయల మరణానంతరము
పెద్దనగారు చెప్పిన,

నీ. ఎదురైనచోఁ దన మదకరీంద్రము నిల్పి,
కేలూతయొసగి యెక్కించుకొనియె;
మనుచరిత్రం బందుకొనువేళఁ బురమేగఁ
బల్లకి తనకేలఁ బట్టి యెత్తె

.....

.....

చిరుడైన కవి గండపెండేరమున కీవ
తగుదని తా నె పాదమునఁ దొడిగ

గీ.

కృష్ణరాయలతో దివికేగలేక
బ్రకికిమున్నాడ జీవచ్ఛవంబ నగుచు.

అను పద్యమునుబట్టి శ్రీకృష్ణదేవరాయలవారే
స్వయముగా పెద్దనగారి కాలికి గండపెండేర
మును తొడిగిరనియు, మనుచరిత్రం బందు
కొనువేళఁ బురమేగ పల్లకిని తనకేల పట్టి
యెత్తెననియు తెలియుచున్నది. అనగా
శ్రీరాయలవారు పెద్దనగారి కాళ్లనుగూడఁ
బట్టుకొనెననియు, పెద్దనగా రెక్కిన పల్లకిని
రాయలవారు మోచిరనియు స్పష్టమగుచున్నది.

ఇది శ్రీకృష్ణదేవరాయలవారు తన యాస్థాన కవియగు పెద్దనగారియందు జూపిన గౌరవ విశేషము. ఇట్టిది ప్రపంచమున నేడేకమందును ఏకాలమందును ఏభాషాకవికిని ఏ మహాచక్రవర్తియు ఎప్పుడు చేసియుండినదికాదు. ఇట్టి దెప్పడు నెక్కడ జరిగినట్లు ఎవరును కని విని యుండలేదు. నభూతోన భవిష్యతి. మరియు రాయలవారు వస్తుతః మహాకవియై యుండి ఆముక్తమాల్యద యను మహా ప్రౌఢ కావ్యమును రచించియుండియు తోడికవిమీద

సామాన్యముగనుండు ఈర్ష్యవహించుటకు మారుగ నిట్టి యపూర్వము అసామాన్యము లోకోత్తరమునగు గౌరవమును జూపుట రాయలవారి యశాదార్యవిశేషమును చాటును. ఇట్టి మహాదాగుణములు గలవాడగుట చేతనే రాయలవారు రాజవీరుడుగా భాసించి యతనికిర్తి యాచంద్రతారార్కము శాశ్వత మైనది. రాజగౌరవముచే అల్లసాని పెద్దన గారు కవివీరుడుగా ప్రఖ్యాతిగ నెన.

(సశేషము)

పరి ప్రశ్న

(మద్రాసులోని మైలాపూరు శ్రీ రామకృష్ణ మఠమున 10-9-72 న జరిగిన అంతర్యోగము నందు జిజ్ఞాసువుల ప్రశ్నకు శ్రీమత్తపస్యానంద స్వామివారి సమాధానము)

ప్రశ్న : వారి బిడ్డలపట్ల సామాన్య మానవుల అనురక్తికిని రాధుపట్ల మాతృశ్రీశారదాదేవి అనురక్తికిని గల భేద మేమి ?

ఉత్తరము : ఈ రెండు సంఘటనలలోను ఆ అనురక్తి యొక్క స్వభావము ప్రకటనలలో మాత్రమే గాక చోదనయందు గూడ స్పష్టమగు భేద మున్నది. మాతృదేవి రాధునందు అనురక్తయై యుండుట నిజమే. కాని ఇతరుల పట్ల ఆమె ప్రేమను వారి శ్రేయము కొరకు ఆమె ఆశ్రుతలను రాధునందలి ప్రేమ ఎంత మాత్రము తగ్గింప లేదు. ప్రాపంచిక ప్రేమ యందు బంధుమిత్రులయందు ప్రీతి ఎంత ఎక్కువైనచో ఇతరులపట్ల అంత నిర్లక్ష్యమేర్పడును. అట్లుగాక రాధుపట్ల మాతృదేవి ప్రేమ ఇతరుల గూర్చిన ప్రేమ నెంతమాత్రమును తరుగజేయ లేదు. ఆమె జీవనమంతయు ఆమె భావప్రసం

చమున ఆమె ఎల్లరకు, సజ్జనకర్తనులకు ధనిక దరిదులకు ఉన్నతులకు నీచులకు ఎల్లరకు తల్లి యను భావము పూర్వరంగముగ నిలచియే యుండెను. ఆమె కడకు చనినవారెల్లరు ఆమెను తమ స్వంత తల్లిగనే భావించిరి. అట్టిప్రేమను సానుభూతిని పొందిరి. ఆమె విశ్వప్రేమను విశదీకరించుటకు ఆమె జీవితమునందలి అసంఖ్యాక సంఘటనలను ఇచ్చుట సమీక్షింపవలసి యుండును. పరిశ్రమయందది సాధ్యము కాదు కనుక ఆసక్తి గలుగువారు శ్రీ శారదాదేవి జీవిత చరిత్రను చదవవచ్చును.

రాధుపట్ల ఆమెయొక్క ప్రేమ ప్రారంభమునుగూర్చి కూడ ప్రాపంచిక ప్రేమయందు లేని విశుద్ధార్థము కలదు. శ్రీ రామకృష్ణులు కీర్తిశేషులైన విదవ శ్రీశారదాదేవికి జీవితముననే ప్రాపంచికోద్దేశములేకపోయెను. అందు వలన నామెమనస్సు క్రమక్రమముగ అంతర్ముఖమగు నిస్సంగముగను అయిపోవుచుండెను. ప్రాపంచికస్థానంలో జీవించవలె ననినచో బాహ్యముగ నేడే నొక విషయముపై ఆసక్తి

గలిగి ఏ కోరికపై ననో జీవితాశయముపై ననో అది నిలువవలెను. శ్రీ గురుదేవుల నిర్యాణము వఱకును వారి సేవయే ఆమె జీవితమునకు కేంద్రమయ్యెను. అటుపిదప ఆమె పరిశుద్ధ చిత్తము ఈ లోకమున నుండుటకు పట్టు చిక్కక క్రమముగా సమాధిగ్రతమై శరీర త్యాగము చేయబోవుచుండెను. కాని ఆమె కారణజన్మరాలు. ఆమె జీవితోద్దేశము నెరవేరువఱకు శరీరము నుంచుకొనవలసి యున్నది. ఆ కారణముననే విధి ఆమె జీవితమున రాధును ప్రవేశపెట్టి ఆమెకు అత్యంతావశ్యకమైన ప్రాపంచికాసక్తిని ఆలంబనమును నమకూర్చెను. రాధు శ్రీమాతృదేవి సోదరుని కూతురు. ఆమె తల్లి పిచ్చిది. ఒకనాడు మాతృదేవి నిశ్చలధ్యానమున నుండగా రాధుయొక్క అతి దయనీయపరిస్థితి విస్పష్టముగ నామె మనః ఫలకమున మెరిసెను. శ్రీగురుదేవుల ఆజ్ఞయు ఇట్లు వినవలెయ్యెను. “ఆమెకు ఆలంబనముగ చేసికొనుము. ఆమె యోగమాయ.” ఈ సంఘటనలను మనసున నుంచుకొనినచో రాధుపట్ల మాతృదేవి ప్రేమను ప్రాపంచికుల ప్రేమతో ఎవరును సరిపోల్చరు.

రాధుపట్ల మాతృదేవి ప్రేమయొక్క విశిష్టత ఆమె దేహత్యాగము చేయుటకు కొంచెము పూర్వమే మఱియు విస్పష్టమయ్యెను. రాధుపట్ల ఆమె శ్రద్ధ వహించి చాల సంవత్సరములైన పిదప ఆమె వ్యాధిగ్రస్తురాలై మంచముపట్టెను. (ఆ వ్యాధియే చివరకు ఆమె నిర్యాణ కారణమయ్యెను.) అప్పుడు ఆమె రాధును గూర్చి పరామర్శచేయుట మానివేసి ఆమెను జయరాంబాటికి పోష్యునను. రాధు యొక్క

పాప తనచెంత కూర్చుండుటకు రాగా ఆ పాపను తీసికొని పొండని యామె అనెను. రాధుపట్ల ఇట్టి అసాధారణము హఠాత్సంభవము అయిన విముఖత కేమి కారణమని వారడుగగా రాధు నుండి తన మనస్సు నుపసంహరించుకొంటి ననియు ఇక ఆమెపై ఎట్టి ఆసక్తియు నుంచజాల ననియు ఆమె బదులు చెప్పెను. ఈ విషయము శారదానందస్వామివారికి చెప్పగా వారు ఆమె మనస్సును శరీరస్పృహయందు నిలుపు కారణ మిక లేదనియు త్వరలోనే ఆమె శరీరమును వదలుననియు అనెను.

ఇచ్ఛాధీనమైన ఈ నిస్సంగత్వమే మాతృదేవి కటుబ్రహ్మచర్య ఇతర సంపాదనల ప్రేమ నుండి ప్రత్యేకించు విశిష్టగుణము. ఈ విషయమును గూర్చి వివరించుచు మాతృదేవియే రాధుపట్ల తన అనురక్తిని వివరింపుచుని యదే పనిగ నడుగుచుండిన యొక శిష్యునితో నిట్లనెను. “పరతత్త్వమును గూర్చి ధ్యానించు వారి మనస్సు మిక్కిలి పరిశుద్ధము సూక్ష్మము అగును. ఆ మనస్సుతో వారేమి చింతించినను గాఢముగ చింతింతురు. కనుకనే ఇతరులకు అనురక్తిగ కన్పించును. మెరిపు మెరిసినపుడు అది గాఢ కిటికీలపైనే ప్రతిఫలించును గాని చెక్క కిటికీలపై ప్రతిఫలించదు గదా!” ఇట్లు ఆమె అనురక్త్యాభాస కారణముకూడ సాంసారిక ప్రేమకారణము కంటె భిన్నమని తెలియుచున్నది. దీనికి తోడు ఆమె చివరి రోజులలో రాధునుండి తన మనస్సు నెంత అనాయాసముగ నుపసంహరించుకొనినదో గమనించినచో ఆమె ప్రాపంచికానురక్త్యాభాసయొక్క విశిష్టస్వభావమును తెలిసికొనగలము.



వార్తలు - విశేషాలు

శ్రీకృష్ణజయంతి

శ్రీరామకృష్ణమతము (మైలాపూరు, మద్రాసు-4)న 1975 ఆగస్టు 29 వ తేదీ శ్రీకృష్ణజయంతి జరుపబడినది. సాయం కాలిక ఆరాధికము తరువాత శ్రీవినులానంద స్వామివారు భాగవతపఠనము కావించిరి. తదనంతరము నడిరేయివరకు భజనజరుగుచుండగా పూజనడచినది. సమావిష్టులైన భక్తులెల్లరకును ప్రసాదము అంతయున పంచి పెట్టబడినది.

ఆగస్టు 31 వ తేదీ బహింగ సమావేశము జరుపబడినది. ఉదయమున భక్తజనులు శ్రీ పురుషులందఱుకులీసి భాగవద్గీత సంతయు పారాయణచేసిరి. సాయంకాలము శ్రీ ఆర్. కోదండరామన్ గారు తమిళమున భాగవతము నుండియు శ్రీకృష్ణకర్ణామృతము నారాయణీయము ఆశ్వారుల స్తోత్రములనుండి విడలు పులకరించునట్లు ఉదాహరించుచు శ్రీకృష్ణ జననముశూర్చి ప్రసంగించిరి. తదుపరి శ్రీ ఆర్. రంగాచారిగారు శ్రీకృష్ణునిశూర్చి ఆంగ్లమున నుపన్యసించిరి. అనంతవైభవము మితిలేని కలివిడి అను రెండులక్షణములు భాగవతమున ప్రతిఘట్టమునను ఉద్ఘాటింపబడినవని వారనిరి. ఎవరికెట్లు నచ్చిన అట్లు తల్లిగనో ప్రేయసిగనో తండ్రిగనో పుత్రునిగనో ప్రభువుగనో స్నేహితునిగనో ఎఱుకను ఆరాధింపగలుగుటచేతనే ఆయన పూర్ణావతారమని వారు హేళినిరి. కళారాధకులైనను సంగీతము చిత్రలేఖనము శిల్పము మొదలగువానిద్వారా అతని నారాధింపవచ్చును. అతనిని ద్వేషించువారికిగూడ, త్రికరణశుద్ధియున్నచో, అతనిని పొందగలుగు ఆశకలదు గదా!

అధ్యక్షులు శ్రీ వినులానంద స్వామి శ్రీకృష్ణుని జననముయొక్క ప్రగాఢ విశిష్టతను సర్వకాలములందలి ఆధ్యాత్మికసాధకులను దాని యొక్క సంబంధమును వివరించిరి.

రామకృష్ణ వేదాంత సెంటర్ లండను

లండనున దలి ఇండియన్ హైకమిషన్ వారిచే నాహ్వానితులై శ్రీరంగనాథానంద స్వామివారు అచ్చట ఏప్రిల్ '76 మాసమున లండను సెంటరున నుండిరి. ఉత్సాహపూరితులైన జనులయెడట వారు హైకమిషన్, వరల్డ్ కాన్ఫరెన్స్ ఆఫ్ ఫెయిత్స్ (world-conference of faiths), విల్లియమ్ పెన్ హౌస్, వెస్ట్ మినిస్టర్ స్కూల్, భారతీయ విద్యా భవన్, ఇండియన్ వై. యమ్. సి. ఏ తదితర హిందూసంఘములలో ప్రసంగించుచు పనుజేడు దినములు గడపిరి. 54, హార్లెడ్ పార్క్ నున్న రామకృష్ణ వేదాంత సెంటరునందు వారు ఏప్రిల్ 20 వ తేదీ ప్రసంగించిరి. 250 నుండి సమావిష్టులైరి కేంబ్రిడ్జి, లీడ్స్, సస్సెక్స్, లైసెస్టర్, బర్మింగ్ హామ్ యూనివర్సిటీల యందును రిలిజియన్స్ ట్రైన్ డిపార్ట్ మెంట్ లందు ఉపన్యసించిరి.

పాకొలలో శ్రీరామకృష్ణపరమహంస

చిత్రపట ప్రతిష్ఠ

పాకాలలోని శ్రీరామకృష్ణ సంఘము అచ్చట శ్రీరామకృష్ణమందిరమున శ్రీరామ కృష్ణపరమహంస చిత్రపటమును ప్రతిష్ఠించినది. మద్రాసు శ్రీరామకృష్ణమిషన్ స్వామి శ్రీస్వాత్మానందస్వామివారు పటము నావిష్కరించిరి. సంఘాధ్యక్షులు శ్రీసదానందగారు, కార్యదర్శి ఎన్. పరంధామనాయకుగారు.

బ్రహ్మనందబోధనలు

(ఆధ్యాత్మిక పరిశీక్షణలు)

శ్రీ చిరంతనానందస్వామి

బ్రహ్మనందబోధనలు (శ్రీబ్రహ్మనందస్వామి జీవితోపదేశములు) అను గ్రంథము నుండి బ్రహ్మనందవాణి యను పేర ఇందు ఉపదేశములు మాత్రము సంగ్రహింప బడినవి. సాతకుల సౌకర్యార్థము స్వామి సంగ్రహ చరిత్రయు చేర్చబడినది. స్వామి యుపదేశములు ఆధ్యాత్మికతత్త్వములను సాధనయందలి రహస్యములను అరటి పండొలిచి ఇచ్చినట్లు విశదీకరించును.

పుటలు : 272 + X^{XI}

వెల : రూ. 4-75

ప్రథమ ముద్రణము

* శ్రీశారదా ప్రసంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి. ఏ.

శ్రీ రామకృష్ణుని సహధర్మచారిణియు, ఆదర్శరతియు, ఆదర్శయోగినియు, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు ! తేట తెనుగున రచింపబడియున్నవి.

(తృతీయ ముద్రణము)

346 పుటలు

వెల : రూ. 3-00

సందేశ తరంగిణి

(రెండు భాగములు)

అనువాదకులు :

కీ. శే. తత్త్వానందస్వామిలవారు

సాశ్వాత్య దిగ్విజయయాత్రాసంతరము శ్రీ వివేకానందస్వామిలవారు కొలంబో మొదలు అల్మోరా వరకు — ప్రతినగరము నందును ఒసగిన ఉపన్యాసముల సంపుటీకరణము. ఒక్కొక్క ఉపన్యాసము ఆత్మోద్ధారకము, జ్ఞానోత్తేజకము, దేశభక్తి భరితము.

ప్రతిభారతీయుడను తప్పక చదివితీరవలసిన దివ్యగ్రంథరాజము.

మొదటి భాగము :

రూ. 4-10

రెండవ భాగము :

రూ. 3-00

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004

శ్రీరామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

అనువాదకులు :

గౌ॥ న్యాయమూర్తి

శ్రీ ప్రత్తిపాటి సత్యనారాయణరావుగారు

శ్రీరామకృష్ణ జీవుని దివ్యోపదేశ వాక్యము లాధారముగాగొని, వానిని విరివి పఱచి, మనోహర కథా రూపముగను, సంభాషణరూపముగను అమర్చిబడినది.

128 పుటలు

వెల : రూ. 3-75

శ్రీరామకృష్ణ పరమహంస

నీతికథారత్నములు

అనువాదకులు :

శ్రీ చిరంజీవానందస్వామి

మనోహరములు చమత్కారములు తత్త్వార్థబోధకములు అగు శ్రీరామకృష్ణుల నీతి కథలలో విశిష్టమగువాని నెన్నుకొని విషయానుగుణముగ విభజించి యనున దించిరి. హృద్యమగుచైలి.

పుటలు : 84 + VI వెల : రూ. 2-50

నాలుగవ ముద్రణము

నా జీవితము జీవనకార్యము

శ్రీవివేకానందస్వామి

అనువాదకులు :

శ్రీ కందుకూరి మల్లికార్జునం

భారతదేశ ప్రజలు లక్షలాదిగ వెతల పాలై కుండుచుండుటను చూచి ఆయన హృదయమెట్లు రక్తాశ్రువులు కార్చుచుండెనో తన మాతృదేశమును మరల పూర్వ లేజోవైభవముతో దీపించునట్లు చేయుటకు ఆయన సంకల్పించిన మార్గ మెద్దియో ఇందు ప్రస్ఫుటముగ తెలియుచున్నది.

పుటలు : 61+II

వెల : రూ. 1-25

(రెండవ ముద్రణము)

బాలల వివేకానందుడు

బెంగాలీమూలము :

శ్రీనిరామయానందస్వామి

అనువాదకులు :

శ్రీ కరణం రంగనాథరావు

జగద్విఖ్యాతుడైన వివేకానందస్వామి జీవితచరిత్ర బాలబాలికలకు సులభముగా అర్థమగునట్లు రచింపబడినది. స్వామివారి బాల్యవిశేషములు శ్రీ రామకృష్ణుల సాంగత్యము పాశ్చాత్యదేశములకు పయనము మాతృదేశమున వారి కార్యక్రమము మనోహరముగ సంగ్రహింపబడినది.

పుటలు : 80+VIII వెల : రూ. 2-00

(రెండవ ముద్రణము)

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 600004



శ్రీరామకృష్ణమఠము, మైలాపూరు, మద్రాసు-600004

1975-వ సంవత్సరము, డిసెంబరు మాసమున జరుగనున్న

ఉత్సవ కార్యక్రమము

మాతృశ్రీ శారదాదేవి జన్మదినోత్సవము :

25-12-75 గురువారము : తిథిపూజ ఉదయము 6 గం.నుండి, 11 గం. వఱకు విశేషపూజ హోమము.

28-12-75 ఆదివారము : బహిరంగోత్సవము.

అవధానము 9-00 నుండి 5-30 వఱకు : గోల్డెన్ రౌండ్ శ్రీశారదా భజనమండలివారి భజన కార్యక్రమము.

5-30 ,, 7-30 ,, బహిరంగసభ.

అధ్యక్షులు : శ్రీమత్తనస్వానందస్వామివారు.

వక్తలు : శ్రీ సోమానందస్వామివారు (తమిళము)

డా. వజ్రాంగంగారు (ఆంగ్లము)

22, 23, 28, 27-12-75 6-00 నుండి 7-00 వఱకు : తమిళమున ఉపన్యాసము.

"బోయ్స్ గేటు ఆక్వారుల యోగతత్త్వము"

వక్త : డా. ఆర్. బాలమృదుప్రభాచారి.

క్రీస్తు జయంతి :

24-12-75 బుధవారము : 7-00 గంటలకు : సాయంకాలిక ఆరాధికానంతరము క్రీస్తుదేవునిపై రెవరెండు పాదర్ ఎల్. కొరియా (లామెటా కళాకాలయోక్త- డైరెక్టరు)గారి ఆంగ్లోపన్యాసము

ఆదివారములందు సత్సంగ సమావేశములు :

అవధానము 4-00—4-20 వఱకు లలితా సహస్రనామ పారాయణము (7-12-75, 21-12-75)

" " " శ్రీవిష్ణు సహస్రనామ పారాయణము (14-12-75)

4-20—4-30 ,, ద్యావము.

4-30—5-30 ,, తమిళమున ఉపన్యాసములు :—

శ్రీమద్భాగవతము : శ్రీ 'అష్టా' ఎన్. సుబ్రహ్మణ్యంగారు (14-12-75)

శ్రీదక్షిణామూర్తి ప్రోత్సము : డా. టి. ఎమ్. సి. మహాదేవన్ గారు (7-12-75)

శ్రీనిధి సహస్రనామము : శ్రీ వి. ఆర్. కల్యాణసుందరశాస్త్రిగారు (21-12-75)

5-35—6-30 ,, ఆంగ్లమున ఉపన్యాసములు :—

శ్రీమద్భాగవదీత : శ్రీమత్తనస్వానందస్వామివారు.

6-30—8-00 ,, ఆరాధికము - భజన.

ప్రత్యేకోపన్యాసములు :

6-12-75 శనివారము : 5-30 శ్రీమద్రామాయణ వచనము : శ్రీ సి. రామకృష్ణన్, ఐ.సి.ఎన్. (రిటైర్డు)

13, 20-12-75 ,, 5-30 శ్రీమద్రామాయణము : డాక్టర్ ఎన్. పీఠ్రినాథన్ గారు.

ఇతర వారములందు ఉపన్యాసములు :

సోమవారములు : శ్రీవిష్ణుసహస్రనామము (ఆంగ్లము) శ్రీ వీరమోహనందస్వామివారు.

మంగళవారములు : ఆధ్యాత్మరామాయణము (ఆంగ్లము) శ్రీ గభీరానందస్వామివారు.

బుధవారములు : శ్రీమద్భాగవతము (ఆంగ్లము) శ్రీ గోలోకానందస్వామి.

గురువారములు : అముదమొగ్గి (తమిళము) శ్రీ శ్రీరంగానందస్వామి.

శుక్రవారములు : ఆత్మబోధ (తమిళము) శ్రీ ఆర్. రామకృష్ణన్.

7-12-75 ఆదివారము : అంతర్వేగ సాధన.

ఉభయ ఏకాదశియందును సాయంకాలిక ఆరాధికానంతరము శ్రీరామనామ భజన (14-12-75, 28-12-75)

12-12-75 శుక్రవారము : శ్రీ ప్రేమానంద జయంతి.

28-12-75 ఆదివారము : శ్రీ శివానంద జయంతి.

శనివారములందు సాయంకాలము 8-30 గంటలకు తిరువళ్ళి క్కేటియందలి దక్షిణ మాడవీడియందు 18-వ నంబరుగల శ్రీరామకృష్ణ మందిరమున శ్రీమత్ విజ్ఞానానందస్వామివారి భగవద్గీతోపన్యాసములు.

ఈ ఉత్సవము లన్నింటియందును భక్తులెల్లరును పాల్గొని భగవంతుని యనుగ్రహభాగ్యమును విడయగోరుచున్నాము.

అధ్యక్షులు,

శ్రీరామకృష్ణమఠము, మైలాపూరు-600004

శ్రీ రామకృష్ణమఠ ప్రచురణలు

శ్రీ రామకృష్ణ మూక్తి సుధ	... 7 50
శ్రీ రామకృష్ణ బోధామృతము	... 4 50
గౌరూప దేశములు	... 2 00
శ్రీ రామకృష్ణాపనిషత్తు	... 3 25
శ్రీ రామకృష్ణ పరమహంస	...
నీతివిధానములు	... 2 50
పరమహంస శ్రీ రామకృష్ణుడు	... 0 25
నా గురుదేవుడు	... 0 40
శ్రీ రామకృష్ణుడు, వివేకానందస్వామి	... 0 25
శ్రీ శారదాదేవి జీవిత చరిత్ర	... 2 75
శ్రీ శారదా ప్రసంగములు	... 3 00
శ్రీ శారదాదేవి	... 1 25
శ్రీ వివేకానంద జీవిత చరిత్ర	... 4 00
వివేక సూర్యోదయము	... 4 00
బాలల వివేకానందుడు	... 2 00
శ్రీ వివేకానంద సంపూర్ణగ్రంథావళి	...
9 సంపుటముల కెట్టు (సాదా)	... 45 00
" " క్యాట్‌కో	... 58 50
* విడి సంపుటములు ఒక్కొక్కటి సాదా	5 00
" " క్యాట్‌కో	... 6 50
సందేశ తరంగిణి (మొదటిభాగము)	... 4 00
" (రెండవభాగము)	... 8 00
భక్తియోగము	... 4 00
కర్మయోగము	... 4 00
హిందూమతము	... 4 00
భారత యువజనులారా!	... 8 00
ప్రబోధ రత్నాకరము	... 2 50
శ్రీ వివేకానంద కేళావళి (మొదటిభాగము)	2 25
" (రెండవభాగము)	1 75
అనన్తర వేదాంతము	... 1 25
ప్రాచీన-పాశ్చాత్యము	... 1 25

పి. కాగోనగిరి పవ్యాసములు	... 1 00
భారత దేశము	... 1 00
భారతీయ మహిళ	... 1 00
శ్రీ రామకృష్ణ సేవాసంస్కృతదాదగ్గములు	0 50
నా సంస్కరణ యుద్ధ పథానము	... 0 87
నవీన భారత దేశము	... 0 40
పరమో బాబా	... 0 25
తాపత్రయ చిక్కి	... 0 60
పారిమృతిక సంభాషణలు	... 3 00
నారద భక్తి యాత్రములు	... 4 00
శ్రీ దొడ్డ భాగవతము - రెండవ సంపుటము	5 50
" మూడవ సంపుటము	7 50
శక్తిమహాత్మ్యము	... 2 50
పరతత్త్వ ప్రసంగము	... 2 00
శ్రీమద్భగవద్గీత (టీకాతాత్పర్య	...
విశేషార్థహితము)	... 9 00
పారాయణగీత మూలము	... 1 00
గీతచంద్ర	... 1 00
శ్రీ రామకృష్ణ ఆరాధికము మణియు	...
శ్రీ రామకృష్ణ సంకీర్తనము	... 0 50
భక్తి మార్గము	... 1 00
శ్రీ రామకృష్ణ ఉవాచ	... 0 80
శ్రీ శారదా మూక్తి సహజము	... 0 80
శ్రీ వివేకానంద కంభారావము	... 0 80
శ్రీకృష్ణవాణి	... 0 80
బుద్ధిశాసనము	... 0 80
కృష్ణుడు మూక్తిమాల	... 0 80
మహావ్యూహ మూక్తి మంజరి	... 0 80
అద్భుతానందస్వామి	... 0 87

ఇదియేకాక ఆంగ్ల, సంస్కృత, తమిళ, హిందీ, కన్నడ గ్రంథములును,

వేదాంతకేసరి (ఆంగ్లము) శ్రీరామకృష్ణ విజయము (తమిళము)

అను మౌనప్రతికలును, శ్రీరామకృష్ణ పరమహంస, శ్రీశారదాదేవి, శ్రీవివేకానందస్వామి మున్నగువారి ఛాయాచిత్రములు, చిత్రచిత్రములు, శైలిచిత్రములు మున్నగున పెన్నియో మాయొద్ద లభింపగలవు.

* అయితే సంపుటము క్యాటిగిని అడ్డదొంగిని లేదు.

ఇట్లు వ్రాయుదు:



శ్రీ రామకృష్ణమఠము, మైలాపూరు, మద్రాసు - 800004.

శ్రీ వివేకానందస్వామి శతతమ జయంతి ప్రచురణములు
ఆంధ్ర సాతకులకు అమూల్య తరుణము

శ్రీ వివేకానంద సంపూర్ణ గ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడి ఉన్నాయి. ప్రతి సంపుటంలోను దాదాపు 500 పుటలు.

* అయదవ సంపుటము క్యాలికోగవి అట్టబెందుగాని లేదు.

స్వామిజినందేశం మాతృదేశభక్తిభరితం, ప్రాణప్రదం, అత్యోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి. ఆయన అమోఘ పరిష్కారవిధానం సూచింపని ముఖ్యసమస్య అంటూ లేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నూ కలుగక తప్పదు.

తొమ్మిది సంపుటలు విక్రయానికి సిద్ధంగా ఉన్నాయి.

ఖరీదు: అట్టబెందు పెట్టు రు. 45-00 య. క్యాలికోబెందు పెట్టు రు. 58-50 య.

ఒక్కొక్క సంపుటం:

అట్టబెందు రూ. 5-00

క్యాలికో రూ. 6-50

(పోస్టేజి ప్రత్యేకము)

“భారతయువజనులారా!”

అనువాదకులు :

కీ. శ్రీ. తత్త్వానందస్వామిలవారు

భారతయువజనులను ప్రబోధించి శ్రీ వివేకానందస్వామిలవా రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

(దివ్యమగు ద్వితీయ ముద్రణము!)

వెల : రూ. 3-00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-600004

సంపాదకులు : శ్రీ చిద్ధానందస్వామి.

శ్రీ ఎమ్. రాఘనందరంగారెడ్డి ప్రెస్, (మద్రాసు-600021) న ముద్రింపబడి.

శ్రీ చిద్ధానందస్వామిచే శ్రీ రామకృష్ణమఠము (మద్రాసు-600004) నుండి ప్రచురింపబడినది.